



ഉയിർപ്പുകാലം

SEASON OF RESURRECTION

ܐܝܬܢܐ ܕܡܪܝܬܐ

ܣܒܥܬܐ
SUNDAYܐܝܬܢܐ ܕܡܪܝܬܐ
MONDAYܐܝܬܢܐ ܕܡܪܝܬܐ
TUESDAYܐܝܬܢܐ ܕܡܪܝܬܐ
WEDNESDAYܐܝܬܢܐ ܕܡܪܝܬܐ
THURSDAYܐܝܬܢܐ ܕܡܪܝܬܐ
FRIDAYܐܝܬܢܐ ܕܡܪܝܬܐ
SATURDAY16
25th Sunday after New Sunday
(Sunday before Pentecost)12
316
412
5

AWAITING HOLY SPIRIT

16
694th Memorial of Yuakim
Mar Ivanios Metropolitan
(Parumala)
12th Memorial of Augen
Mar Dionysius Metropolitan
(Vallikkattu Dayara)

AWAITING HOLY SPIRIT

12
716
8

പ്രധാനമന്ത്രി

നരേന്ദ്ര മോദിയെ

പ. കാതോലിക്കാബാവ

ആശംസകൾ അറിയിച്ചു

കോട്ടയം: ഇൻഡ്യയുടെ ഇരുപത്തിഒന്നാമത് പ്രധാനമന്ത്രിയായി തിരഞ്ഞെടുക്കപ്പെട്ട നരേന്ദ്ര മോദിക്ക് പ. ബസേലിയോസ് മാർത്തോമ്മാ പൗലസ് ദിതീയൻ കാതോലിക്കാബാവ തിരുമേനി അനുഭോദനമറിയിച്ചു. പാർലമെന്റ് തിരഞ്ഞെടുപ്പിൽ വൻഭൂരിപക്ഷത്തോടെ വിജയിച്ച വാർത്ത പുറത്തുവന്ന ഉടനെ തന്നെ അറിയിച്ച ആദ്യ അനുഭോദനക്കത്തിന് പ്രധാനമന്ത്രി നന്ദി അറിയിച്ച് മറുപടി നൽകിയിരുന്നു.

സത്യപ്രതിജ്ഞയുടെ സമയം നിശ്ചയിച്ച് ഉടൻതന്നെ പ്രധാനമന്ത്രിക്കു വേണ്ടി, കേന്ദ്രമന്ത്രി അൽഫോൻസ് കണ്ണത്താനം നേരിൽ പ. ബാവ തിരുമേനിയെ വിളിച്ച് ചടങ്ങിൽ സംബന്ധിക്കുവാൻ ക്ഷണിച്ചിരുന്നു. ക്ഷണിക്കപ്പെട്ട വിശിഷ്ട അതിഥികളോടൊപ്പം ഈ ചടങ്ങിന് സാക്ഷ്യം വഹിക്കുവാനാണ് ആവശ്യപ്പെട്ടിരുന്നത്. എങ്കിലും തൽക്കാലം എത്തിച്ചേരാൻ സാധിക്കാത്ത അവസ്ഥയാണുള്ളത് എന്ന് പ. ബാവ മറുപടി നൽകുകയും, പുതിയ ഗവൺമെന്റിന് എല്ലാ ആശംസകളും നേരുകയും, ഉചിതമായ അവസരത്തിൽ തമ്മിൽ കാണാമെന്ന് പ്രതീക്ഷിക്കുന്നു എന്ന് അറിയിക്കുകയും ചെയ്തു.



കുന്നംകുളം ഭദ്രാസനത്തിലെ സണ്ടേസ്കൂൾ 12-ാം ക്ലാസ്സ് പരീക്ഷയിൽ വിജയിച്ചവരുടെ കോൺവൊക്കേഷൻ പ. കാതോലിക്കാ ബാവ ഉദ്ഘാടനം ചെയ്യുന്നു.

കെ.സി.സി. അധ്യക്ഷൻ

രാജിവെക്കണമെന്ന് സഖറിയാ മാർ
നിക്കോളോവോസ് മെത്രാപ്പോലീത്ത

കെ.സി.സി. അധ്യക്ഷ സ്ഥാനം വഹിക്കുകയും, മലങ്കര ഓർത്തഡോക്സ് സുറിയാനി സഭയുടെ ആസ്ഥാന അരമനയിലേക്ക് മാർച്ച് നടത്തുകയും, എക്യുമിനിക്കൽ നിയമാവലികൾ കാറ്റിൽപ്പറത്തിക്കൊണ്ട് പ്രവർത്തിക്കുകയും ചെയ്യുന്ന കെ സി സി അധ്യക്ഷൻ രാജി വെക്കണം എന്ന് മലങ്കര ഓർത്തഡോക്സ് സുറിയാനി സഭയുടെ അമേരിക്കൻ ഭദ്രാസന അധിപനും, സഭയുടെ എക്യുമെനിക്കൽ റിലേഷൻസ് വിഭാഗം തലവനുമായ സഖറിയാ മാർ നിക്കോളോവോസ് മെത്രാപ്പോലീത്താ തന്റെ കത്തിൽ പറഞ്ഞു..

ഓർത്തഡോക്സ് സഭാ പ്രതിനിധികൾ

കെ.സി.സി. യിൽ നിന്നു രാജി വച്ചു

കോട്ടയം: കേരള കൗൺസിൽ ഓഫ് ചർച്ചസിന്റെ സഭാ ഐക്യദർശനങ്ങൾക്ക് വിരുദ്ധമായി കോട്ടയം ദേവലോകം കാതോലിക്കേറ്റ് അരമനയിലേക്ക് നടത്തിയ മാർച്ചിൽ പ്രതിഷേധിച്ച് കെ.സി.സി. വൈസ് പ്രസിഡൻ്റ് ഡോ. ജെയ്സി കരിങ്ങാട്ടിൽ, എക്സിക്യൂട്ടീവ് അംഗങ്ങളായ ഫാ.തോമസ് വർഗീസ് ചാവടിയിൽ, ഡോ. ചെറിയാൻ തോമസ്, ജിജി ജോൺസൺ എന്നിവർ രാജി വെച്ചു.

കെ.സി.സിയുടെ ജനറൽ സെക്രട്ടറി ഫാ.ഡോ.റെജി മാത്യു നേരത്തെ രാജി നൽകിയിരുന്നു. വിവിധ സമിതികളെ പ്രതിനിധീകരിച്ച് കെ.സി സി യുടെ വിവിധ ചുമതലകളിൽ എത്തിയ ഫാ. എബ്രഹാം കോശി കുന്നുംപുറത്ത്, ഫാ.

ജോമോൻ ജോൺ, ജോജി പി.തോമസ്, മാത്യു ചെറിയാൻ എന്നിവരും രാജി നൽകി. ഇതോടെ ഓർത്തഡോക്സ് സഭാ അംഗങ്ങളായ മുഴുവൻ പ്രതിനിധികളും കെ.സി.സി. യിൽ നിന്നും രാജിവെച്ചു.

കെ.സി.സി. അധ്യക്ഷന്റെ എക്യുമെനിക്കൽ മുല്യങ്ങൾക്ക് നിരക്കാത്തതും, ഏകാധിപത്യപരമായ നിലപാടിൽ പ്രതിഷേധിച്ചാണ് കൂട്ട രാജി. കെ.സി.സി. അധ്യക്ഷൻ തന്റെ പദവി ദുർവിനിയോഗം ചെയ്യുന്നുവെന്നും, ഏകാധിപത്യപരമായ രീതിയിൽ പ്രവർത്തിക്കുന്നുവെന്നും അംഗങ്ങൾ ആക്ഷേപം ഉന്നയിച്ചിരുന്നു. മലങ്കര ഓർത്തഡോക്സ് സുറിയാനി സഭയുടെ ആസ്ഥാനമായ ദേവലോകം അരമനയിലേക്ക് നിയമവിരുദ്ധമായി നടത്തിയ പ്രതിഷേധ റാലിയിൽ കെ.സി.സി. അധ്യക്ഷൻ പങ്കെടുക്കുകയും,

പിന്നീട് അംഗങ്ങൾ ചോദ്യം ചെയ്തപ്പോൾ നുണ പറയുകയും നിഷേധാത്മക നിലപാട് സ്വീകരിക്കുകയും ചെയ്തു. അദ്ദേഹത്തിന്റെ ഈ ഏകാധിപത്യ പ്രവണതയാണ് അംഗങ്ങളെ ചൊടിപ്പിച്ചത്.



“ഞാൻ ഭൂമിയിൽ നിന്നെ മഹത്വപ്പെടുത്തി, നീ എനിക്കു ചെയ്വാൻ തന്ന പ്രവൃത്തി തികച്ചിരിക്കുന്നു”

(വി. യോഹ. 17.4)

ഡോ. ഗീവർഗീസ് മാർ യൂലിയോസ്


വി. വചനപ്പു പെരുന്നാളിൽ ആരംഭിക്കുന്ന മനുഷ്യാവതാര വ്യാപാരം മഹത്വകരമായി പൂർത്തിയാക്കി തന്റെ പിതാവിന്റെ മഹത്വപൂർണ്ണതയിലേയ്ക്ക് കരേറുന്ന കർത്താവിന്റെ മഹനീയമായ സ്വർഗ്ഗാരോഹണ പെരുന്നാളിൽ സംബന്ധിക്കുവാൻ അവന്റെ കൃപ ഒരിക്കൽ കൂടെ നമ്മെ അനുഗ്രഹിച്ചതിനെ ഓർത്ത് അവനെ സ്തുതിക്കാം.

“ഇപ്പോഴോ ഞാൻ എന്നെ അയച്ചവന്റെ അടുക്കൽ പോകുന്നു” (യോഹ.

ഉണ്ടാകേണ്ടതിന് ഇത് നിങ്ങളോടു സംസാരിച്ചിരിക്കുന്നുവെന്നും ലോകത്തിൽ നിങ്ങൾക്കു

കഷ്ടം ഉണ്ട്; എന്നാൽ ഞാൻ ലോകത്തെ ജയിച്ചിരിക്കുന്നതിനാൽ നിങ്ങൾ എന്നിൽ ധൈര്യപ്പെടുവിൻ’ (യോഹ. 16.33) എന്നും കർത്താവ് കല്പിക്കുന്നു.

വേദശാസ്ത്രലോകം ക്രിസ്തുവിന്റെ ‘മഹാപുരോഹിത പ്രാർത്ഥന’ എന്ന്



16.5) എന്നും “ഞാൻ പോകുന്നത് നല്ലത്; ഞാൻ പോകാഞ്ഞാൽ കാര്യസ്ഥൻ നിങ്ങളുടെ അടുക്കൽ വരികയില്ല. അവൻ വന്നു പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും ലോകത്തിന് ബോധം വരുത്തുമെന്നും” (യോഹ. 16.7-8) സത്യത്തിന്റെ ആത്മാവ് നിങ്ങളെ സകല സത്യത്തിലും വഴി നടത്തും (യോഹ. 16.13) എന്നും കർത്താവ് പഠിപ്പിക്കുന്ന ഭാഗങ്ങളാണ് സ്വർഗ്ഗാരോഹണ പെരുന്നാൾ മുതൽ പെന്തക്കുസ്തി പെരുന്നാൾ വരെയുള്ള ദിവസങ്ങളിൽ പ. സഭ ധ്യാനിക്കുന്നത്.

‘കുറഞ്ഞൊന്നു കഴിഞ്ഞിട്ട് നിങ്ങൾ എന്നെ കാണുകയില്ല’ എന്ന് തന്റെ സ്വർഗ്ഗാരോഹണത്തെക്കുറിച്ചും ‘വീണ്ടും കുറഞ്ഞൊന്നു കഴിഞ്ഞ് നിങ്ങൾ എന്നെ കാണുമെന്ന്’ തന്റെ മഹത്വകരമായ രണ്ടാമത്തെ വരവിനെ കുറിച്ചും കർത്താവ് ശിഷ്യന്മാരെ പഠിപ്പിക്കുന്നതും ശ്രദ്ധേയമാണ്.

“ഞാൻ പിതാവിൽ നിന്നും പുറപ്പെട്ട് ലോകത്തിൽ വന്നിരിക്കുന്നുവെന്നും; പിന്നെയും ലോകത്തെ വിട്ടു പിതാവിന്റെ അടുക്കൽ പോകുമെന്നും” (യോഹ. 16.28) കർത്താവ് സ്പഷ്ടമായി പറയുന്നു. ‘നിങ്ങൾക്ക് എന്നിൽ സമാധാനം

വിളിക്കുന്ന വി. യോഹന്നാന്റെ സുവിശേഷം 17-ാം അദ്ധ്യായത്തിലെ ആദ്യ ഭാഗവും സന്ധ്യയുടെ ഏവർഗ്ഗേലിയോനിൽ വായിക്കുന്നു. ഇത് സംസാരിച്ചിട്ട് യേശു സ്വർഗ്ഗത്തിലേയ്ക്കു നോക്കി: “പിതാവേ നാഴിക വന്നിരിക്കുന്നു; നിന്റെ പുത്രൻ നിന്നെ മഹത്വപ്പെടുത്തേണ്ടതിന് പുത്രനെ മഹത്വപ്പെടുത്തേണമേ” എന്ന് പ്രാർത്ഥിച്ചു എന്ന് യോഹന്നാൻ സാക്ഷ്യം കാണിക്കുന്നു. തന്റെ മനുഷ്യാവതാര കർമ്മത്തിന്റെ പൂർണ്ണതയിലേയ്ക്ക്, യെരൂശലേമിലെ യാഗത്തിന് ഒരുങ്ങുന്ന സമയത്താണ് കർത്താവ് ഈ പ്രാർത്ഥന നടത്തുന്നത്. എന്നാൽ അതിന്റെ പൂർത്തീകരണം സംഭവിക്കുന്നത് മരണവും കബറടക്കവും പുനരുത്ഥാനവും കഴിഞ്ഞ് 40 ദിവസം ശിഷ്യന്മാർക്ക് പ്രത്യക്ഷപ്പെട്ട് അവരെ അനുഗ്രഹിച്ച് അവരുടെ മേൽ ഊതി പരിശുദ്ധാത്മാവിനെ കൊടുത്ത് (പട്ടംകൊട - യോഹന്നാൻ 20-ാം അദ്ധ്യായം) വി. കുർബ്ബാന നൽകി (യോഹ. 21, ലൂക്കോസ് 24) അവരെ ശക്തീകരിച്ച് ലോകത്തിന്റെ അറ്റത്തോളം പോകുവാൻ അവരെ അയക്കുമ്പോഴാണ്. അവിടെയാണ് “ഞാൻ ഭൂമിയിൽ നിന്നെ മഹത്വപ്പെടുത്തി, നീ എനിക്കു തന്ന പ്രവൃത്തി തികച്ചിരിക്കുന്നുവെന്നും ഇപ്പോൾ പിതാവേ, ലോകം ഉണ്ടാകും മുമ്പേ എനിക്ക് നിന്റെ അടുക്കൽ ഉണ്ടായിരുന്ന മഹത്വത്തിൽ എന്നെ നിന്റെ അടുക്കൽ മഹത്വപ്പെടുത്തേണമേ” (യോഹ. 7.4-5) എന്ന പ്രാർത്ഥനയുടെ



പൊരുൾ വ്യക്തമാകുന്നത്. എന്റേത് എല്ലാം നിന്റേതു എന്റേതും ആകുന്നു; ഞാൻ അവരിൽ മഹത്വപ്പെട്ടുവരികുന്നു. ഇനി ഞാൻ ലോകത്തിൽ ഇരിക്കുന്നില്ല; ഇവരോ ലോകത്തിൽ ഇരിക്കുന്നു; ഞാൻ നിന്റെ അടുക്കൽ വരുന്നു. എന്നിങ്ങനെ പ്രാർത്ഥിച്ച ശേഷമാണ് “പരിശുദ്ധ പിതാവേ, അവർ നമ്മെപ്പോലെ ഒന്നാകേണ്ടതിന് നീ എനിക്കു തന്നിരിക്കുന്ന നിന്റെ നാമത്തിൽ അവരെ കാത്തു കൊള്ളേണമേ” (17.11) എന്ന കാതലായ അപേക്ഷ പിതാവിങ്കൽ സമർപ്പിക്കുന്നത്.

ഈ പ്രാർത്ഥനയുടെ തുടർച്ചയാണ് പ്രഭാതത്തിലെ ഏവൻഗേലിയോൻ ഭാഗവും (യോഹ. 17.13-26). വചനത്താൽ അവരെ സന്തോഷിപ്പിക്കണമേ എന്നും ദുഷ്ടന്റെ കൈകളിൽ നിന്നും അവരെ കാത്തുകൊള്ളേണമേ എന്നും സത്യത്താൽ അവരെ വിശുദ്ധീകരിക്കണമേ എന്നും മാത്രമല്ല, അവരുടെ വചനത്താൽ (സുവിശേഷ പ്രവൃത്തിയാൽ) എന്നിൽ വിശ്വസിപ്പാനിരിക്കുന്നവർക്കു വേണ്ടിയും കർത്താവ് അപേക്ഷിക്കുകയും “നീ എന്നെ അയച്ചിരിക്കുന്നുവെന്ന് ലോകം വിശ്വസിപ്പാൻ അവർ എല്ലാവരും ഒന്നാകേണ്ടതിനു, പിതാവേ, നീ എന്നിലും ഞാൻ നിന്നിലും ആകുന്നതുപോലെ അവരും നമ്മിൽ ആകേണ്ടതിനു തന്നെ. നീ എനിക്കു തന്നിട്ടുള്ള മഹത്വം ഞാൻ അവർക്കു കൊടുത്തിരിക്കുന്നു” (17.21-22) എന്ന പ്രാർത്ഥന കർത്താവ് ആവർത്തിക്കുകയും അടുത്ത വാക്യങ്ങളിൽ കൂടുതൽ വിശദീകരിക്കുകയും ചെയ്യുന്നു. “നീ എന്നെ അയച്ചിരിക്കുന്നുവെന്നും നീ എന്നെ സ്നേഹിക്കുന്നതുപോലെ അവരെയും സ്നേഹിക്കുന്നുവെന്നും ലോകം അറിവാൻ, നാം ഒന്നായിരിക്കുന്നതുപോലെ അവരും ഒന്നാകേണ്ടതിനു ഞാൻ അവരിലും നീ എന്നിലുമായി അവർ ഐക്യത്തിൽ തികഞ്ഞവരായിരിക്കണമെന്നും, ഞാൻ ഇരിക്കുന്നിടത്ത് അവരും എന്നോടുകൂടെ ഇരിക്കണമെന്ന് ഞാൻ ഇച്ഛിക്കുന്നുവെന്നും ഞാൻ അവരിൽ ആകുന്നതിലൂടെ നിന്റെ സ്നേഹം അവരിൽ ആകുവാൻ ഞാൻ നിന്റെ നാമം അവർക്കു

വെളിപ്പെടുത്തിയിരിക്കുന്നുവെന്നും ഇനിയും വെളിപ്പെടുത്തുമെന്നും” (23-26) പറഞ്ഞുകൊണ്ടാണ് തന്റെ പ്രാർത്ഥന അവസാനിപ്പിക്കുന്നത്.

പ. സഭാപിതാക്കന്മാർ ഏറെ വ്യാഖ്യാനിക്കുകയും എത്ര വ്യാഖ്യാനിച്ചിട്ടും മതി വരാതെയും തൃപ്തി വരാതെയും തീർന്നുപോകാതെയും ഇരിക്കുന്ന ഒരു ഭാഗമാണ് ഇത് എന്ന് പറയേണ്ടതില്ലല്ലോ. വി. കാത്തിരിപ്പു നാളുകളിൽ പ്രാർത്ഥനാപൂർവ്വം ധ്യാനത്തിൽ നാം കഴിയുന്നുവെങ്കിൽ പരിശുദ്ധാത്മാവ് ഈ പ്രാർത്ഥനയുടെ ആഴമായ അർത്ഥതലങ്ങൾ നമുക്കും വെളിപ്പെടുത്തി തരും എന്ന് പ്രത്യാശിക്കാം.

പരിശുദ്ധാത്മാവിൽ നവീകരിക്കപ്പെടാനുള്ള ആഹ്വാനവും ഒരുക്കവും വിളിയുമാണ് പഴയനിയമ വായനകളിലും ലേഖന ഭാഗങ്ങളിലും കാണുന്നത്. ആദ്യ വായനയിൽ (യോശുവാ 1.5-9) ഞാൻ നിന്നെ കൈവിടുകയില്ല, ഉപേക്ഷിക്കുകയുമില്ല; ഒരു മനുഷ്യനും നിന്റെ നേരെ നില്ക്കുകയുമില്ല എന്നും നീ പോകുന്നിടത്തൊക്കെയും ഞാൻ നിന്നോടു കൂടെ ഉള്ളതുകൊണ്ട് ഉറപ്പും ധൈര്യവും ഉള്ളവനായിരിക്ക; ഭയപ്പെടരുത്, ഭ്രമിക്കുകയും അരുത് എന്ന് യഹോവയായ ദൈവം യോശുവായെ ശക്തിപ്പെടുത്തുന്നു. യഹോവയുടെ പ്രവാചകനായ ഏലിയാവിനോടൊപ്പവും (1 രാജാ. 17.17-22) യേശുവിനോടൊപ്പവും (യേശുവാ 48.23-28) നിന്ന് അവരെ ശക്തികരിച്ച യഹോവയുടെ കരങ്ങൾ കുറുകിപ്പോയിട്ടില്ല എന്ന ശക്തമായ സന്ദേശമാണ് ലഭിക്കുന്നത്.

അഗ്രിപ്പാ രാജസന്നിധിയിൽ വിസ്തരിക്കപ്പെടുന്ന പ. പൗലോസ് ശ്ലീഹായുടെ വാക്കുകളാണ് പൊതു ലേഖനമായി വായിക്കുന്നത് (അപ്പോ. പ്ര. 26.19-25). പ. പൗലോസ് അപ്പോസ്തോലന്റെ പ്രസംഗം കേട്ട രാജാവ് “പൗലോസേ നിനക്കു ഭ്രാന്തുണ്ട്” എന്ന നിഗമനത്തിൽ എത്തുമ്പോൾ, “അല്ല ഞാൻ സത്യവും സുബോധവുമത്രെ സംസാരിക്കുന്നത്” എന്ന് അദ്ദേഹം വ്യക്തമാക്കുന്നു. പരിശുദ്ധാത്മാവിൽ അദ്ദേഹത്തിനുണ്ടായ ദർശനം അഥവാ വെളിപ്പാട് അധികാരികൾക്ക് ഭ്രാന്തായി തോന്നാം. എന്നാൽ അതാണ് ക്രിസ്തുവിൽ ഉണ്ടാകുന്ന ആത്മീയ അനുഭവം എന്ന് പൗലോസ് ഉദ്ബോധിപ്പിക്കുന്നു.

ഫിലിപ്പിയരോടുള്ള തന്റെ പ്രബോധനത്തിലും (രണ്ടാം വായന 2.1-11) ശ്ലീഹാ ഇത് കൂടുതൽ വ്യക്തമായി പറയുന്നു. ക്രിസ്തുവിൽ നിറഞ്ഞു നിന്ന് ഏക മനസ്സുള്ളവരായി ഏക സ്നേഹം പുണ്ടു ഐക്യമുണ്ടാക്കി ഏകഭാവമുള്ളവരായി തീരുന്നതിലൂടെ ക്രിസ്തുഭാവത്തിൽ എപ്പോഴും വസിക്കുവാൻ അദ്ദേഹം പ. സഭയെ പ്രബോധിപ്പിക്കുന്നു.

മനുഷ്യാവതാര രഹസ്യത്തിന്റെ മറ്റൊരു വ്യാഖ്യാനം പ. പൗലോസ് ശ്ലീഹാ നൽകുന്നത് ശ്രദ്ധേയമാണ്. അവൻ ദൈവരൂപത്തിൽ ഇരിക്കെ ദൈവത്തോടുള്ള സമത്വം മുറുകെ പിടിക്കണമെന്ന് വിചാരിക്കാതെ ദാസരൂപം എടുത്ത് മനുഷ്യ സാദൃശ്യത്തിലായി തന്നെത്താൻ ഒഴിച്ചു വേഷത്തിൽ മനുഷ്യനായി വിളങ്ങി തന്നത്താൻ താഴ്ന്നിരുന്ന മരണത്തോളം ക്രൂരതയോളം മരണത്തോളം തന്നെ, അനുസരണമുള്ളവനായി തീർന്നു. അതുകൊണ്ട് ദൈവം അവനെ ഏറ്റവും ഉയർത്തി സകല നാമത്തിനും മേലായ നാമം നൽകി; അങ്ങനെ യേശുവിന്റെ നാമത്തിൽ സ്വർഗ്ഗലോകരുടെയും ഭൂലോകരുടെയും അധോലോകരുടെയും മുഴുക്കാൽ ഒക്കെയും മടങ്ങുകയും എല്ലാ നാവും “യേശുക്രിസ്തു കർത്താവ്” എന്ന് പിതാവായ ദൈവത്തിന്റെ മഹത്വത്തിനായി ഏറ്റുപറയുകയും ചെയ്യേണ്ടി വരും എന്ന് സാക്ഷിക്കുന്നു. വി. വചനീപ്പ് മുതൽ സ്വർഗ്ഗാരോഹണം വരെയുള്ള കർത്താവിന്റെ മനുഷ്യാവതാര വ്യാപാരത്തെ എത്ര മനോഹരമായാണ് അദ്ദേഹം വരച്ചു കാണിച്ചിരിക്കുന്നത്!

കാത്തിരിപ്പുനാളുകളുടെ പൊതു ചിന്താധാരയും പ്രത്യേകാൽ അതിന്റെ മദ്ധ്യേ വരുന്ന ഞായറാഴ്ചയുടെ പ്രത്യേക ധ്യാന പദ്ധതിയും കർത്താവിന്റെ മഹനീയമായ സ്വർഗ്ഗാരോഹണപരുന്നാളിന്റെ അർത്ഥം നമ്മിൽ ഉറപ്പിക്കുവാനും പരിശുദ്ധാത്മാവിന്റെ പുതുക്കത്തിനായി നമ്മെ ഒരുക്കുവാനും ഏറെ സഹായകമാണ്.

വ്രതനിഷ്ഠയോടും ഒരുക്കത്തോടും വിശുദ്ധിയോടും കൂടെ പ. പെന്തിക്കുസ്തി പരുന്നാളിലേയ്ക്ക് ഒരുങ്ങുവാൻ - ആത്മാവിന്റെ പുതുക്കത്തിനായി കാത്തിരിക്കുവാൻ - ദൈവത്തിന്റെ പരിശുദ്ധാത്മാവ് നമ്മെ സഹായിക്കട്ടെ.

ദൈവം അനുഗ്രഹിക്കട്ടെ.



ബൈബിൾ കിസ്

(പുറപ്പാട് 28-31)

ഫാ. റെജു എബ്രഹാം, മൗണ്ട് അബൂ

1. ഏഫോദിന്മേൽ പതിപ്പിക്കേണ്ട കല്ലിന്റെ പേര്? (28:9)
2. ഗോമേദകകല്ലിന്മേൽ ആരുടെ പേരുകളാണ് കൊത്തി വയ്ക്കേണ്ടത്? (28:9)
3. തങ്കം കൊണ്ട് പട്ടം ഉണ്ടാക്കി അതിന്മേൽ എന്താണ് എഴുതേണ്ടത്? (28:36)
4. ദിവസേന യാഗപീഠത്തിന്മേൽ എത്ര ആട്ടിൻകുട്ടിയെയാണ് ബലി അർപ്പിക്കേണ്ടത്? (29:38)
5. യിസ്രായേൽ മക്കൾ യഹോവയ്ക്കു കൊടുക്കേണ്ട വീണ്ടെടുപ്പ് വില എത്ര? (30:13)
6. എത്ര വയസ് മുതലാണ് യഹോവയ്ക്കു വഴിപാട് കൊടുക്കേണ്ടത്? (30:14)
7. അഭിഷേക തൈലം ഉണ്ടാക്കാൻ ഉപയോഗിക്കേണ്ട എണ്ണ ഏത്? (30:24)
8. കൗശലപ്പണികളും കൊത്തുപണികളും ചെയ്യുവാൻ തക്കവണ്ണം ദിവ്യാത്മാവും ജ്ഞാനവും ലഭിച്ചത് ആർക്ക്? (31:2)
9. ബെസലേലിന്റെ പിതാവിന്റെ പേര്? (31:2)
10. ഒഹൊലിയാബിന്റെ ഗോത്രം? (31:6)

ഉത്തരങ്ങൾ

- | | |
|------------------------|-----------------|
| 1. ഗോമേദകകല്ല് | 6. 20 വയസ് മുതൽ |
| 2. യിസ്രായേൽ മക്കളുടെ | 7. ഒലിവ് എണ്ണ |
| 3. യഹോവയ്ക്കു വിശുദ്ധം | 8. ബെസലേൽ |
| 4. 2 | 9. ഉറുരി |
| 5. അര ശേക്കൽ | 10. ദാൻ |



പ. ഔഗേൻ ബാവായ്ക്ക് ബേറുട്ടിൽ സുറിയാനി സഭ നൽകിയ വമ്പിച്ച വരവേല്പ് (1965)

ഫാ. ടി. സി. ജേക്കബ്

എല്ലാവരും നോക്കി നിൽക്കവേ ഞങ്ങളുടെ വിമാനം ബേറുട്ട് ലക്ഷ്യമാക്കി പറന്നു തുടങ്ങി. അഞ്ചു മണി കഴിഞ്ഞു ഞങ്ങൾ ബേറുട്ട് വിമാനത്താവളത്തിലെത്തി. വിമാനത്തിൽ നിന്ന് ഇറങ്ങിയപ്പോൾ ഞങ്ങൾ കണ്ടത് ഒരു മനുഷ്യമഹാസമുദ്രത്തേയാണ്. ബേറുട്ട് പട്ടണം മുഴുവൻ വിമാനത്താവളത്തിനു ചുറ്റും തടിച്ചുകൂടിയിരിക്കുകയാണോ എന്നു തോന്നിപ്പോയി. ജനക്കൂട്ടത്തെ നിയന്ത്രിക്കുന്നതിന് ഒട്ടധികം പട്ടാളക്കാരും പോലീസുകാരും വളരെയധികം പണിപ്പെടേണ്ടി വന്നു. പാത്രിയർക്കാരം അരമനയിലെ മാർ ദീയസ്ക്കോറോസ് ലൂക്കോ മെത്രാപ്പാനും നമ്മുടെ നാട്ടിൽ മഞ്ഞിരിക്കാൻ ദയറായിൽ താമസിച്ചിരുന്ന ബ. അപ്രേം റമ്പാച്ചനും പട്ടക്കാരും ആയിരക്കണക്കിനു ജനങ്ങളും അവിടെ കാത്തുനിന്നിരുന്നു. പ്രധാന ഉദ്യോഗസ്ഥന്മാരും പൗരമുഖ്യരും മുൻപന്തിയിൽത്തന്നെയുണ്ട്. കോപ്റ്റിക്, അർമീനിയൻ, ഗ്രീക്ക് ഓർത്തഡോക്സ് സഭകളിലെ മേൽപ്പട്ടക്കാരും പട്ടക്കാരും ജനങ്ങളും ഈ കൂട്ടത്തിൽ ഉൾപ്പെടുന്നു. ഇവർ എല്ലാവരും വന്നു ബാവാ തിരുമേനിയുടെ കൈ മുത്തുകയും കൃഗലങ്ങൾ അന്വേഷിക്കുകയും ചെയ്തു. വിമാനത്താവളത്തിലെ വിശ്രമ ഹോളിൽ തിരുമേനിയുടെ കൈ മുത്തന്റെ ബഹളമാണ്. വിശ്രമമില്ലാതെ വിശ്രമമുറിയിൽ കുറെ സമയം ചെലവഴിക്കേണ്ടി വന്നു. അനന്തരം വിമാനത്താവളത്തിൽ നിന്നും ഏകദേശം മൂന്നു മൈൽ ദൂരമുള്ള ബേറുട്ടിലെ നമ്മുടെ പള്ളിയിലേക്കു പുറപ്പെട്ടു. വലിയ എതിരേല്പോടുകൂടി കാറിലാണു യാത്ര. ആയിരത്തിലധികം കാറുകൾ അകമ്പടി സേവിച്ചിട്ടുണ്ട്. ഒരു ലക്ഷത്തിൽപരം ആളുകൾ ഈ ഘോഷയാത്രയിൽ പങ്കെടുത്തുവെന്നു പറയുന്നതിൽ ലേശം പോലും അതിശയോക്തി ഇല്ല. ഇത്ര വൻപിച്ച ഒരു ഘോഷയാത്ര അടുത്ത കാലത്തെങ്ങും ഞാൻ കണ്ടിട്ടില്ല. ഇന്ത്യയിൽ നിന്നും ആഗതനായിരിക്കുന്ന കിഴക്കിന്റെ ശ്രേഷ്ഠ മഹാപുരോഹിതനെ ഒരു നോക്കു കാണുന്നതിനുള്ള ജനതതിയുടെ വെമ്പൽ പട്ടാളവും പോലീസും സമർത്ഥമായി നിയന്ത്രിച്ചില്ലായിരുന്നുവെങ്കിൽ, എന്തെല്ലാം അപകടങ്ങളാണു സംഭവിക്കാമായിരുന്നതെന്നു ചിന്തിക്കുവാൻ പ്രയാസം. ഘോഷയാത്ര പള്ളിയിൽ എത്തിയപ്പോഴേക്കും പൂഴി നുള്ളിയിട്ടാൽ താഴാത്തവിധം പള്ളിയും പരിസരങ്ങളും ജനങ്ങളെക്കൊണ്ടു നിറഞ്ഞു കഴിഞ്ഞു. ഒരു വിധത്തിൽ അവരുടെ ഇടയിൽക്കൂടി ഞങ്ങൾ പള്ളിയെത്തു പ്രവേശിച്ചു. തിരുമേനീമാർ മദ്ബഹായിൽ പ്രവേശിച്ചു ലൂത്തിനിയ കഴിച്ചു. അതിനുശേഷം പള്ളിയിൽ വച്ചു ബാവാ തിരുമേനി ഒരു ചെറു പ്രസംഗം ചെയ്തു. തിരുമേനി മാർ പള്ളിവക സ്വീകരണഹോളിലേക്കു ആനയിക്കപ്പെട്ടു. വിവിധ സഭകളിലെ മേൽപ്പട്ടക്കാരും പട്ടക്കാരും പട്ടണത്തിലെ പ്രധാന ഉദ്യോഗസ്ഥന്മാരും അവിടെ സന്നിഹിതരായിട്ടുണ്ട്. ദീസ്ക്കോറോസ് ലൂക്കോ തിരുമേനിയും മറ്റു സഭകളിലെ ചില തിരുമേനീമാരും ഞങ്ങളെ സ്വാഗതം ചെയ്തുകൊണ്ടു പ്രസംഗിച്ചു. ഈ വൻപിച്ച സ്വീകരണത്തിനു നന്ദി പ്രദർശിപ്പിച്ചുകൊണ്ടു ബാവാ തിരുമേനി മറുപടി പ്രസംഗം ചെയ്തു. വിദേശികളായ ഞങ്ങളെക്കൊണ്ടുനന്നിനും ബാവാ തിരുമനസ്സിലെ കരങ്ങൾ മുത്തി അനുഗ്രഹം പ്രാപിക്കുന്നതിനും ജനസഞ്ചയം പ്രകടിപ്പിച്ച ആവേശം അനുപമം തന്നെ. ഉന്തും തള്ളും ബഹളവും കണ്ടു മനസ്സിലാക്കുകയും അവരുടെ ഇടയിൽ നിന്നു ഒരു വിധത്തിൽ രക്ഷപ്പെടുകയും ചെയ്ത എനിക്ക് അതിന്റെ ഏതാണ്ടൊരു രൂപമെങ്കിലും വാക്കുകൾ കൊണ്ടു ഫലിപ്പിക്കുവാൻ സാദ്ധ്യമല്ല. ജനസഞ്ചയത്തെ നിയന്ത്രിക്കുവാൻ പലരും വിഫലശ്രമം ചെയ്തു. ആവേശഭരിതമായ സാധാരണജനങ്ങൾ അതൊന്നും അശേഷം ഗണ്യമാക്കിയില്ല. ആഹ്ലാദത്തുള്ളിലിൽ അവർ മതി മറന്നിരിക്കുകയാണ്. പുരുഷന്മാരും സ്ത്രീകളും ഒരുപോലെ തിരക്കും തിരക്കുമാണ്. ആരോഗ്യവും സൗന്ദര്യവും ഇവരുടെ കൂടെപിറപ്പുകളാണ്. ഈ ദീർഘാസികൾ ഇത്ര വലിയ സ്നേഹമുള്ളവരാണല്ലോ എന്നോർത്തു ഞാൻ ആശ്ചര്യപ്പെട്ടുപോയി. സ്വീകരണ സമ്മേളനവും ലഘുഭക്ഷണവും കഴിഞ്ഞ് ഞങ്ങളുടെ



താമസത്തിന് ഏർപ്പാടു ചെയ്തിരുന്ന ബേറുട്ട് ഹോട്ടലിലേക്കു ഞങ്ങൾ പോയി.

ഫെബ്രുവരി 1-ാം തീയതി തിങ്കളാഴ്ച. അവിടെ നിന്നും കാപ്പി കുടിയും കഴിഞ്ഞു ഞങ്ങൾ ബേറുട്ട് പട്ടണം കാണുന്നതിനു പുറപ്പെട്ടു. മെഡിറ്ററേനിയൻ കടൽതീരത്തു ഞങ്ങൾ ഇറങ്ങി. കുറച്ചുനേരം അവിടെ കാറ്റേറ്റു നിന്നു. അവിടെ നിന്നു നല്ല മിനുസമുള്ള നാലഞ്ചു കക്കാ ഞങ്ങൾ പെറുക്കി എടുത്തുകൊണ്ടു പോന്നു. അതിനുശേഷം ബേറുട്ടിലുള്ള സുറിയാനിക്കാരുടെ ശവക്കോട്ട ഞങ്ങൾ കണ്ടു. ചുറ്റും നല്ല ബലവത്തായ മതിൽ കെട്ടി നല്ല ചെടികളും മറ്റും വച്ചു പിടിപ്പിച്ച് ഇതു വളരെ ഭംഗിയായും മനോഹരമായും സൂക്ഷിച്ചിരിക്കുന്നു. ഞങ്ങൾ അവിടെ കയറി കാണുകയും പ്രത്യേക പ്രാർത്ഥനകൾ നടത്തുകയും ചെയ്തു. നമ്മുടെ പ. പാത്രിയർക്കീസ് ബാവാ തിരുമേനിയുടെ സ്വന്തം വകയായി ബേറുട്ടിൽ പണികഴിപ്പിച്ചിട്ടുള്ള രണ്ടു വലിയ കെട്ടിടങ്ങളാണ് പിന്നീട് ഞങ്ങൾ കണ്ടത്. അവയിൽ ഒന്ന് അഞ്ചു നിലകളുള്ള ഒരു ഭീമൻ കെട്ടിടമാണ്. അതിൽ ഇരുപത്തിനാലു കുടുംബങ്ങളാണു താമസിക്കുന്നത്. അതിന്റെ വാടക ഇനത്തിൽ പാത്രിയർക്കീസ് ബാവാ തിരുമേനിക്കു ആണ്ടിൽ ഒന്നരലക്ഷം രൂപാ ലഭിക്കുന്നു. തിരുമേനി അമേരിക്ക സന്ദർശിച്ച അവസരത്തിൽ അവിടെ നിന്നും കൈമുത്തായും മറ്റും കിട്ടിയ പണം കൊണ്ടാണ് ഇതു പണിയിച്ചിട്ടുള്ളതെന്നാണ് ഞങ്ങളുടെ അറിവ്. തിരുമേനിയുടെ മിക്കവാറുമുള്ള ആവശ്യങ്ങൾ ഈ കെട്ടിടങ്ങളുടെ വാടക കൊണ്ടു നട



ക്കുമെന്നു തന്നെ പറയാം. പാത്രീയർക്കു ഇടവകയിലെ ജനതതിയെ ഭാരപ്പെടുത്താതെയും ക്ലേശിപ്പിക്കാതെയും ഇരിക്കുന്നതിനു വേണ്ടിയാണ് തിരുമേനി ഈ കെട്ടിടങ്ങൾ പണികഴിപ്പിച്ചത്.

ഇതെല്ലാം കണ്ടതിനുശേഷം ഞങ്ങൾ ഉച്ചയോടുകൂടി താമസസ്ഥലത്തേക്കു തിരിച്ചു പോന്നു. ഉച്ചഭക്ഷണവും വിശ്രമവും കഴിഞ്ഞു നാലുമണിക്കു പള്ളിവകയായുള്ള സ്വീകരണഹോളിലേക്കു ഞങ്ങൾ പോയി. പട്ടണത്തിലെ പ്രധാന ഉദ്യോഗസ്ഥന്മാരും അർമ്മീനിയൻ, ഗ്രീക്ക് ഓർത്തഡോക്സ്, കോപ്റ്റിക് റോമൻ, കാതലിക് എന്നീ സഭകളിലെ മേൽപട്ടക്കാരും പട്ടക്കാരും അവിടെ കൂടിയിരുന്നു. മാർപാപ്പാ തിരുമേനിയും നമ്മുടെ കാതോലിക്കാ ബാവാ തിരുമേനിയും ബോംബെയിൽ വച്ചു നടത്തിയ കൂടിക്കാഴ്ച വിവരങ്ങൾ അറിയുകയും മാർപാപ്പാ തിരുമേനി സമ്മാനിച്ചതും അദ്ദേഹത്തിന്റെ ചിഹ്നം അങ്കിതമായിട്ടുള്ളതുമായ കുരിശും മാലയും ബാവാ തിരുമേനി ധരിച്ചിരുന്നതു കാണുകയും ചെയ്തപ്പോൾ കത്തോലിക്കർക്കു അതിരില്ലാതെ ബഹുമാനമാണു ബാവാ തിരുമേനിയോടു തോന്നിയത്. ബിഷപ്പുമാരും പട്ടക്കാരും ആ കുരിശ് പിടിച്ചു മുത്തുകയായി. ചിലർ വസ്ത്രാഞ്ചലത്തിൽ തൊട്ടു നിറുകയിൽ വച്ചു. ജോൺ മാർപാപ്പായുടെ കാലത്താരാഭിച്ചതും ഇപ്പോഴത്തെ മാർപാപ്പാ തുടർന്നു വരുന്നതുമായ സഭാ ഐക്യ പ്രവർത്തനഫലമാണിതെന്നുള്ളതിനു സംശയമില്ല. കത്തോലിക്കരിൽ മുൻകാലങ്ങളിൽ കണ്ടിരുന്ന വിഭാഗീയ ചിന്തയുടെ ഒരു നേരിയ നിഴൽപോലും അവിടെ കണ്ടില്ല.

ബേറൂട്ട് പട്ടണം വളരെ വിസ്തൃതവും മനോഹരവുമാണ്. കിഴക്കോട്ടും പടിഞ്ഞാറോട്ടും പോകുന്ന ആളുകൾ മിക്കവാറും ഇവിടെ ഇങ്ങി വിശ്രമിക്കുന്ന പതിവുണ്ട്. ബേറൂട്ടിനു വളരെ അടുത്താണ് ആന്റലിയൻ. ലബാനോൻ പർവ്വതങ്ങളുടെ സാന്നിദ്ധ്യം പ്രദേശം. അവിടെയാണ് അർമ്മീനിയക്കാരുടെ രണ്ടാമത്തെ കാതോലിക്കോസിന്റെ ആസ്ഥാനം. അർമ്മീനിയൻ കാതോലിക്കോസിന്റെ ആസ്ഥാനം ആറാറാത്തു പർവ്വതത്തിന്റെ സാന്നിദ്ധ്യമായ എച്ച്മിയാറ്റിസിൽ നിന്നും കിലിക്യ-സിലിഷ്യയിലേക്കു മാറ്റുകയുണ്ടായി. കുറെക്കാലങ്ങൾക്കു ശേഷം കാതോലിക്കാ ആസ്ഥാനം എച്ച്മിയാറ്റിസിലേക്കു മാറ്റുവാനുള്ള സാഹചര്യം കൈവന്നു. അപ്പോൾ സിലിഷ്യയും ഒരു കാതോലിക്കോസിനു തുടരണമെന്നുള്ള അഭിപ്രായം ശക്തിപ്പെടുകയും എച്ച്മിയാറ്റിസിനു തുല്യമായ സ്ഥാനത്തോടുകൂടി കിലിക്യൻ കാതോലിക്കാ സിംഹാസനം തുടരുകയുമാണ്. ആകമാന അർമ്മീനിയൻ സഭയിൽ ഒന്നാമത്തെ സ്ഥാനം എച്ച്മിയാറ്റിസിനും രണ്ടാം സ്ഥാനം കിലിക്യയിക്കുമാണ്. എന്നാൽ ഭരണപരമായി കിലിക്യൻ കാതോലിക്കോസിന്മേൽ എച്ച്മിയാറ്റിസിൽ കാതോലിക്കോസിനു യാതൊരുവിധമായ അധികാരവുമില്ല. പല സന്ദർഭങ്ങളിലും കിലിക്യയുടെ സാമ്രാജ്യം നഷ്ടപ്പെടുത്താനും കിലിക്യമേൽ ആധിപത്യം സ്ഥാപിക്കാനും എച്ച്മിയാറ്റിസിൽ പരിശ്രമിച്ചിട്ടുണ്ടെങ്കിലും കിലിക്യർ അതിനെ ശക്തിയായി എതിർക്കുകയും അവരുടെ കാതോലിക്കോസിന്റെ സാമ്രാജ്യാവകാശാധികാരങ്ങൾ ഇന്നുവരെയും അന്യനും പരിരക്ഷിച്ചു വരുകയുമാണു ചെയ്യുന്നത്.

കിലിക്യൻ കാതോലിക്കോസിന്റെ ആസ്ഥാനം ബേറൂട്ടിനടുത്തുള്ള ആന്റലിയയിലേക്കു മാറ്റിയെങ്കിലും കിലിക്യൻ-സിലിഷ്യൻ കാതോലിക്കോസ് എന്ന പേരിൽത്തന്നെയാണ് ഇപ്പോഴും അറിയപ്പെടുന്നത്. ഇപ്പോഴത്തെ കാതോലിക്കാ കോറിൻ പരായോൻ തിരുമേനിയാണ്. ഇദ്ദേഹവും എത്യോപ്യൻ കോൺഫ്രൻസിൽ മറ്റു സഭാതലവന്മാരെപ്പോലെ പങ്കെടുത്തിരുന്നുവെന്നുള്ള കാര്യം ഇതിനു മുൻപേ പ്രസ്താവിച്ചിട്ടുണ്ടല്ലോ. ഇദ്ദേഹത്തിന്റെ മുൻഗാമി സാറേപയാസാലിയൻ കാതോലിക്കോസായിരുന്നു. സാറേപയാസാലിയന്റെ മുൻഗാമി കാലം ചെയ്ത കാലത്തു അർമ്മീനിയരുടെ 1-ാം കാതോലിക്കോസായ എച്ച്മിയാറ്റിസിൽ കാതോലിക്കോസിന്റെ സഹകരണത്തോടുകൂടി ഒരു പിൻഗാമിയെ വാഴിക്കുന്നതിനു സാധ്യമല്ലാതെ വന്നു. സിലിഷ്യൻ കാതോലിക്കോസിന് ആകെയുണ്ടായിരുന്ന മെത്രാന്മാരിൽ സാറാപയാസാലിയനും കോറിൻ പരായോനും ഉൾപ്പെടെ മൂന്നു പേർ ഒരു കക്ഷിയായി നിന്നിരുന്നു. ടിറണിക്കു പൊള്ളാടിയിൽ, ഖാദ് അർക്കാബാഹിയൻ എന്നിവരുൾപ്പെടെയുള്ള മെത്രാന്മാർ എച്ച്മിയാറ്റിസിനെ പിന്തുടരുന്നതിനും എതിർപ്പുകളെ അവഗണിച്ചു കാതോലിക്കായുടെ തെരഞ്ഞെടുപ്പു നടത്താൻ സാമ്രാജ്യപ്രേമികൾ നിശ്ചയിച്ചു. സാറേപയാസാലിയൻ തെരഞ്ഞെടുക്കപ്പെട്ടു. എന്നാൽ അദ്ദേഹത്തിന്റെ വാഴ്ചയിൽ സഹകരിക്കാനോ അദ്ദേഹത്തെ അംഗീകരിക്കാനോ എച്ച്മിയാറ്റിസിൽ കാതോലിക്കോസായ വസ്ക്കൻ തിരുമേനി തയ്യാറായില്ല. അർമ്മീനിയൻ ക്രമപ്രകാരം കാതോലിക്കായെ വാഴിക്കുന്നതിനു കുറഞ്ഞപക്ഷം മൂന്നു മെത്രാന്മാരെങ്കിലും

ഉണ്ടായിരിക്കണം. എന്നാൽ സാറേപയാസാലിൽ ഉൾപ്പെടെ മൂന്നു മെത്രാന്മാർ മാത്രമേ ആ ഭാഗത്തു ശേഷിച്ചിട്ടുള്ളൂ. ആ സ്ഥിതിക്കു രണ്ടു മെത്രാന്മാർ മാത്രം ചേർന്നാൽ വാഴ്ച ക്രമാനുസൃതമായിരിക്കയില്ല.

അർമ്മീനിയരും സുറിയാനികാരും വിശ്വാസത്തിൽ യോജിപ്പും കുദാശകളിൽ അന്യോന്യം സംസർഗ്ഗവുമുള്ളവരാണ്. ആ കാലത്ത് ബേറൂട്ടിലെ നമ്മുടെ മെത്രാപ്പോലീത്താ ആയിരുന്നത് ഇപ്പോഴത്തെ പ. പാത്രീയർക്കീസ് ബാവാ തിരുമേനിയാണ്. അവർ നമ്മുടെ തിരുമേനിയുടെ സഹായം അഭ്യർത്ഥിക്കുകയും തിരുമേനി അതിനു സമ്മതിക്കുകയും സാറേപയാസാലൻ കാതോലിക്കാ ആയി അവരോധിക്കപ്പെടുകയും ചെയ്തു. ഉടനെ തന്നെ അർമ്മീനിയൻ സഭയിൽ കക്ഷിത്വവും വ്യവഹാരവും ആരംഭിച്ചു. സാറേപയാസാലൻ കാതോലിക്കോസ് ഒരു കൊല്ലത്തിനുശേഷം കാലം ചെയ്തു. അദ്ദേഹത്തിന്റെ പിൻഗാമിയായി കോറിൻ പരായോൻ, കാതോലിക്കോസായി വാഴിക്കപ്പെട്ടു. വസ്ക്കൻ കാതോലിക്കോസ് ഇതിലും സഹകരിച്ചില്ല. വസ്ക്കൻ തിരുമേനി മലങ്കരയിലേക്കു വരുന്നതിന് ഒരു ആഴ്ച മുമ്പ് യറൂശലേമിൽ വച്ചു രണ്ടു കാതോലിക്കാമാരും തമ്മിൽ നടത്തിയ സമാധാനാലോചന വിജയിക്കുകയും അങ്ങനെ അർമ്മീനിയൻ സഭയിൽ സമാധാനം പുനഃസ്ഥാപിക്കപ്പെടുകയും ചെയ്തു. എത്യോപ്യയിൽ വച്ചു വസ്ക്കൻ കാതോലിക്കോസിന്റെ നേതൃത്വത്തിലുള്ള ഒരു ഡലിഗേഷനായി കോറിൻ കാതോലിക്കായേയും കൂടെയുള്ളവരേയും പരിഗണിക്കേണ്ടതാണെന്നുള്ള ഒരു വാദഗതി വസ്ക്കൻ കാതോലിക്കോസ് ഉന്നയിച്ചെങ്കിലും കോറിൻ കാതോലിക്കോസ് അത് സമ്മതിക്കുകയോ വസ്ക്കൻ കാതോലിക്കോസിന്റെ അഭിപ്രായത്തിനു കീഴ്പ്പെടുകയോ ചെയ്തില്ല എന്നുള്ള വിവരം ഇതിനുപരി പ്രസ്താവിച്ചിട്ടുണ്ട്. സിലിഷ്യൻ കാതോലിക്കോസിന്റെ സാമ്രാജ്യസമരത്തിൽ സതരമായ സഹായഹസ്തം നീട്ടിക്കൊടുത്ത ഇപ്പോഴത്തെ നമ്മുടെ പ. പാത്രീയർക്കീസ് ബാവാ തിരുമേനിയോടു അവർക്കു അപാരമായ കൃതജ്ഞതയും ബഹുമാനവുമുണ്ട്.

(ഫാ. ടി. സി. ജേക്കബ് രചിച്ച എത്യോപ്യൻ സുന്നഹദോസും വിശുദ്ധനാട് സന്ദർശനവും എന്ന ഗ്രന്ഥത്തിൽ നിന്നും)



ജോർജ്ജ് മോടിയിൽ റമ്പാൻ കോർ എപ്പീസ്കോപ്പാ നിര്യാതനായി

ജോർജ്ജ് മോടിയിൽ റമ്പാൻ കോർ എപ്പീസ്കോപ്പാ നിര്യാതനായി. പുതുപ്പാടി ആശ്രമാംഗമാണ്. സംസ്കാരം ആശ്രമത്തിൽ നടത്തി.



അട്ടപ്പാടിയിൽ വൈദികരുടെ സ്നേഹ കൂട്ടായ്മ

കോയമ്പത്തൂർ റീജിയണലിലെ ദേവാലയങ്ങളിൽ നിന്നും സ്ഥലം മാറി പോകുന്ന വൈദികരുടെ 'സ്നേഹ കൂട്ടായ്മ സന്ധ്യ' അട്ടപ്പാടി സെന്റ് തോമസ് ആശ്രമത്തിൽ നടന്നു. കോയമ്പത്തൂർ സെന്റ് മേരീസ് കത്തീഡ്രൽ വികാരി ഫാദർ ഷിനു കെ തോമസ്, അസിസ്റ്റന്റ് വികാരി ഫാദർ സിനു ജേക്കബ്, കുറിയമ്പത്തൂർ പള്ളി വികാരി ഫാദർ ബെന്നി ഡേവിഡ്, മേട്ടപ്പാളയം പള്ളി വികാരി ഫാദർ ലിജു കൊരുത്ത് എന്നിവർ കൂടുംബ സമേതം പങ്കു ചേർന്നു.



ഭൂമിയുടെ വേദന: മനുഷ്യന്റെയും

ഫാ. ഡോ. കെ. എം. ജോർജ്ജ്

പരിസ്ഥിതിയെക്കുറിച്ച് നമുക്കുണ്ടായിരിക്കുന്ന നവബോധം ദൈവത്തിന്റെ സൃഷ്ടിയെക്കുറിച്ചുള്ള അവബോധമാണ്. ഇരുപതാം നൂറ്റാണ്ടിന്റെ രണ്ടാം പകുതിയിൽ ആരംഭിച്ച ഈ ബോധോദയം ഇനി മാർച്ചു കളയാനാവാത്തവിധം മനുഷ്യരാശിയുടെ ചിന്തയിലും ലോകവീക്ഷണത്തിലും വേരുന്നിക്കഴിഞ്ഞു. ക്രിസ്തീയ സഭകളുടെ ഔദ്യോഗിക വൃത്തങ്ങൾക്കു പുറത്താണ് പരിസ്ഥിതി ചിന്തയും പാരിസ്ഥിതിക നയങ്ങളും ആദ്യം രൂപപ്പെട്ടത്. പക്ഷേ, ഇപ്പോൾ ക്രിസ്തീയ സഭകളും ലോക കൗൺസിൽ (WCC) പോലെയുള്ള ആഗോള എക്യുമെനിക്കൽ സംഘടനകളും ഈ വീക്ഷണത്തിൽ ഗൗരവമായ ശ്രദ്ധ പതിപ്പിച്ചു തുടങ്ങിയിട്ടുണ്ട്.

മനുഷ്യവർഗ്ഗത്തിന്റെ തുടക്കം മുതൽ പ്രകൃതിയുമായുള്ള ജീവജാലങ്ങളുടെ ആഴമായ ബന്ധത്തെക്കുറിച്ച് വിവേകമുള്ള മനുഷ്യർക്ക് ഉൾബോധമുണ്ടായിരുന്നു. എന്നാൽ ശാസ്ത്ര - സാങ്കേതിക സംസ്കാരത്തിന്റെ ഉജ്ജ്വല നേട്ടങ്ങളുടെ നിറുകയിലാണ് പരിസ്ഥിതി ഒരു പ്രശ്നമായും പ്രതിസന്ധിയായും നമുക്ക് മുമ്പിൽ അവതരിച്ചത്. അപ്പോൾ മുതൽ നമ്മുടെ ചിന്തകൾ സ്വാഭാബോധം പ്രാപിക്കുകയും മനുഷ്യനും പ്രകൃതിയും മറ്റു ജീവജാലങ്ങളും തമ്മിലുള്ള സങ്കീർണ്ണമായ ബന്ധങ്ങളെക്കുറിച്ച് വിശകലനങ്ങളും പഠനങ്ങളും മനനങ്ങളും അതിസമൃദ്ധമായി ഉരുത്തിരിയുകയും ചെയ്തു.

അമ്മയും കുഞ്ഞും തമ്മിലുള്ള ബന്ധത്തോട് ഇതിനെ ഉപമിക്കാമെന്നു തോന്നുന്നു. അമ്മയുടെ ശരീരത്തിന്റെ ഭാഗമായി, അമ്മയുടെ രക്തവും പ്രാണനും ജീവനും ഉൾക്കൊണ്ടാണ് ശിശു വളർന്നു തുടങ്ങുന്നത്. ജനനത്തിനു ശേഷവും വളരെ വർഷങ്ങളോളം അമ്മയും താനും തമ്മിലുള്ള ബന്ധത്തെ ബോധപൂർവ്വം തിരിച്ചറിയാനോ വിശദീകരിക്കാനോ കൂട്ടിക്ക് സാധ്യമല്ല. അമ്മയുടെ സ്നേഹവും സംരക്ഷണവും കരുതലും ആവോളം അനുഭവിക്കുന്ന കുട്ടി ഒരിക്കലും അവയ്ക്കപ്പുറത്തേക്ക് ചിന്തിക്കുന്നേയില്ല. പ്രായപൂർത്തിയായിക്കഴിഞ്ഞാലും മിക്ക മനുഷ്യരും തങ്ങളുടെ അമ്മമാരോടുള്ള ബന്ധത്തെ 'ശാസ്ത്രീയമായി' വിശകലനം ചെയ്ത് 'വസ്തുനിഷ്ഠമായ' ഒരു നിർവചനം തേടാൻ ശ്രമിക്കുന്നില്ല. അമ്മയുടെ മുലപ്പാൽ വറ്റിയാലും മാതൃവാത്സല്യത്തിന്റെ അമൃതധാരയിൽ നിരന്തരം മുങ്ങിക്കുളിച്ചാണ് കുട്ടിയുടെ വ്യക്തിത്വം വികാസം പ്രാപിക്കുന്നത്.

എന്നാൽ അമ്മയ്ക്കു സംഭവിക്കുന്ന ഏതെങ്കിലും കഠിനമായ രോഗം കൊണ്ടോ, മരണംകൊണ്ടോ, അമ്മയുടെ സ്നേഹവും സാമീപ്യവും കൂട്ടിയിൽ നിന്ന് പിൻവലിക്കപ്പെടുന്നു എന്ന് ചിന്തിക്കുക. അതിശക്തമായ മാനസികാഘാതം അത് കൂട്ടിയിൽ സൃഷ്ടിക്കുന്നു. ആ നിമിഷം മുതൽ കുട്ടിയുടെ ചിന്തകളും സങ്കീർണ്ണമായ ബൗദ്ധിക - വൈകാരിക വ്യാപാരങ്ങളും അമ്മയെന്ന അദ്ഭുത പ്രതിഭാസത്തെക്കുറിച്ച് ബോധപൂർവ്വമായ അന്വേഷണങ്ങൾ തുടങ്ങുന്നു (പൗലോസ് മാർ ഗ്രീഗോറിയോസ് തിരുമേനിയുടെ ജീവിതത്തിൽ ഇങ്ങനെ ഒരനുഭവമുണ്ട്. പതിമൂന്ന് വയസ്സായ ബാലന് താൻ ഏറ്റവും സ്നേഹിക്കുന്ന തന്റെ അമ്മയുടെ വാത്സല്യവും സാമീപ്യവും പൊടുന്നനെ പിൻവലി

ക്കപ്പെട്ടപ്പോൾ ഉണ്ടായ മാനസിക സംഘർഷവും സംഭ്രമവും തന്റെ ആത്മകഥയിൽ അദ്ദേഹം സൂചിപ്പിച്ചിട്ടുണ്ട്).

ഭൂമി അഥവാ സൃഷ്ടി, മുഴുവൻ മനുഷ്യന്റെ അമ്മയാണ്. ഈ അമ്മയുടെ ഉദരത്തിൽ നിന്നാണ് നാമും സകല ജീവജാലങ്ങളും ഉരുത്തിരിയുന്നത്. ഈ പ്രകൃതിയാകുന്ന അമ്മയുടെ മടിത്തട്ടിലാണ് നാം കളിച്ചുല്ലസിച്ച് ജീവിക്കുന്നത്. പക്ഷേ, നാം ഇത് ബോധപൂർവ്വം തിരിച്ചറിയുന്നില്ല. സാധാരണഗതിയിൽ ഇതറിയേണ്ട ആവശ്യമില്ല.

എന്നാൽ ഭൂമാതാവ് പെട്ടെന്ന് കഠിനമായ രോഗത്തിന് അടിപ്പെടുകയോ ഭ്രാന്തമായ അവസ്ഥയിലെത്തുകയോ ചെയ്താൽ, മനുഷ്യരും എല്ലാ ജീവജാലങ്ങളും സംഭ്രാന്തരാകുന്നു. നമ്മുടെ വേരുകൾക്ക് ഓടാൻ മണ്ണില്ലെന്നും നമുക്ക് സ്വസ്ഥമായി ഇരിക്കാൻ മടിത്തട്ടില്ലെന്നുമുള്ള അറിവ് നമ്മെ പെട്ടെന്ന് ബോധവാന്മാരാക്കുന്നു. പുതിയ അന്വേഷണങ്ങളും പഠനങ്ങളും പ്രവർത്തനശൈലികളും ഉരുത്തിരിയുന്നു.



ഇങ്ങനെ ഒരു പ്രതിസന്ധിയിലാണ് ഇരുപതാം നൂറ്റാണ്ടിന്റെ പകുതിയിൽ മനുഷ്യൻ പാരിസ്ഥിതിക ബോധം പ്രാപിച്ചത്. നമ്മുടെ അമ്മയായ ഭൂമി രോഗഗ്രസ്തയായിരിക്കുന്നു. ഇനി നമുക്ക് വാത്സല്യം ചുരുത്താനും നമ്മെ കരുതാനും അമ്മയ്ക്ക് കഴിവില്ല. അമ്മ മരിച്ചുവെന്നു തന്നെ കരുതി 'ഭൂമിയ്ക്കൊരു ചരമഗീതം' പാടുന്ന ക്രാന്തദർശികളായ

കവികളും നമുക്കുണ്ട്.

അപ്പോൾ പാരിസ്ഥിതിക പ്രതിസന്ധി ഒരു അക്കാദമിക് വിഷയം മാത്രമല്ല, നമ്മുടെ ജീവന്റെ നിലനിൽപ്പിന്റെയും ആരോഗ്യകരമായ വളർച്ചയുടെയും പ്രശ്നമാണ്. ദൈവത്തിന്റെ മഹനീയമായ ആദ്യ സൃഷ്ടി, പാപം മൂലം ജീർണ്ണിച്ചു തുടങ്ങിയ സൃഷ്ടിയെ ദൈവം തന്റെ ഏകജാതനായ പുത്രൻ മൂലം വീണ്ടെടുക്കുന്നത്, സർവ്വാഭരണവിഭൂഷിതയായ മണവാട്ടിയെപ്പോലെ തന്റെ സൃഷ്ടിയെ ദൈവം വീണ്ടും തേജസിനിയാക്കുന്നത് തുടങ്ങിയ കാര്യങ്ങളെല്ലാം ക്രിസ്തീയ പാരമ്പര്യത്തിൽ വിവിധ രൂപങ്ങളിൽ ആവിഷ്ക്കരിക്കപ്പെട്ടിട്ടുണ്ട്. ദൈവസൃഷ്ടിയെ അതിന്റെ പൂർവിക സൗന്ദര്യത്തിലേക്ക് ആനയിക്കുകയെന്ന ധർമ്മമാണ് പാരിസ്ഥിതിക പ്രവർത്തനങ്ങളിലൂടെ നാം ഏറ്റെടുക്കുന്നത്. ചുരുക്കത്തിൽ സൃഷ്ടിയുടെ രക്ഷയ്ക്കുവേണ്ടി, സ്രഷ്ടാവിനോടു നാം സഹകരിക്കുകയാണ്.

ആധുനിക ലോകത്തിന്റെ വികസനതന്ത്രവും നമ്മുടെ പാരിസ്ഥിതിക താല്പര്യങ്ങളും തമ്മിൽ ചേരുക പ്രയാസമാണ്. കാരണം നമ്മുടെ ഇപ്പോഴത്തെ മിക്ക വികസനമാതൃകകളിലും ജനക്ഷേമത്തേക്കാൾ ഉപരിയായി വമ്പൻ ശക്തികളുടെ സ്വാർത്ഥതാല്പര്യങ്ങൾ, മനുഷ്യരുടെ സുഖഭോഗാന്വേഷണം, ലാഭക്കൊതി, അധികാരമോഹം എന്നിവയാണ് നിർണ്ണായക ഘടകങ്ങൾ. മാധ്യമങ്ങളെ വിശ്വസിക്കാമെങ്കിൽ കൊക്കകോള കമ്പനിയും പ്ലാച്ചിമടയിലെ പാവപ്പെട്ട ഗ്രാമീണരും തമ്മിൽ ഉണ്ടായിരിക്കുന്ന സംഘർഷം നല്ല ഉദാഹരണ



സഭാപിതാക്കന്മാർ


യൂയാക്കിം മാർ ഈവാനിയോസ് (1858-1925)

തുമ്പമൺ, കണ്ടനാട് ഭദ്രാസനങ്ങളുടെ മെത്രാപ്പോലീത്താ (1913-25) ആയിരുന്നു. കണ്ടനാട് കരാട്ടുവിട്ടിൽ കോരയുടെ പുത്രനായി 1858-ൽ ജനിച്ചു. കോനാട്ട് മാർ യൂലിയോസ് മെത്രാപ്പോലീത്തായുടെ ശിക്ഷണത്തിൽ സുറിയാനിയും സഭാവിശ്വാസപ്രമാണങ്ങളും പഠിച്ചു. പ. പത്രോസ് - III പാത്രിയർക്കീസിൽ നിന്ന് 1876 മെയ് 5-ന് (മേടം 23) കണ്ടനാട് പള്ളിയിൽ വച്ച് യൗഹന്നാപദയക്കിനോ പട്ടം സ്വീകരിച്ചു. 1882 ഏപ്രിൽ 6-ന് (മീനം 25) ശൈമവൂർ മാർ ദീവാനാസിയോസ് മെത്രാപ്പോലീത്തായിൽ നിന്ന് കടുങ്ങമംഗലം പള്ളിയിൽ വച്ച് പൂർണ്ണ ശൈമാശുപട്ടം സ്വീകരിച്ചു. കോട്ടയം പഴയസെമിനാരി ചാപ്പലിൽ വച്ച് പുലിക്കോട്ടിൽ മാർ ദീവാനാസ്യോസ് മെത്രാപ്പോലീത്താ 1892 ഏപ്രിൽ 14-ന് കശീശാപട്ടം നൽകി.

ദീർഘകാലം പഴയ സെമിനാരിയിലും പരുമല സെമിനാരിയിലും താമസിച്ചു. യെരൂശലേമിൽ വച്ച് 1908-ൽ അബ്ദുള്ളാ പാത്രിയർക്കീസ് റമ്പാൻ സ്ഥാനം നൽകി. അബ്ദുള്ളാ പാത്രിയർക്കീസ് മലങ്കര വന്ന് ലൗകികാധികാരം കൈയടക്കുവാൻ ശ്രമിച്ചപ്പോൾ, ഇദ്ദേഹം വട്ടശ്ശേരിൽ തിരുമേനിയോടൊപ്പം നിന്ന് അതിനെ ശക്തിയായി എതിർത്തു.

1913 ഫെബ്രുവരി 9-ന് ചെങ്ങന്നൂർ പഴയ സുറിയാനി പള്ളിയിൽ വച്ച് പ. അബ്ദൽ മശിഹാ പാത്രിയർക്കീസിന്റെ സാന്നിധ്യത്തിൽ കാതോലിക്കായും മറ്റു മെത്രാന്മാരും കൂടി ഇദ്ദേഹത്തിനും വാകത്താനം ഗീവർഗ്ഗീസ് റമ്പാനും മേൽപട്ടസ്ഥാനം നൽകി. യൂയാക്കിം മാർ ഈവാനിയോസ് എന്ന പേരിൽ മെത്രാപ്പോലീത്തായായി പരുമല ആസ്ഥാനമാക്കി തുമ്പമൺ, കണ്ടനാട് എന്നീ ഭദ്രാസനങ്ങളുടെ ഭരണസാരഥ്യം വഹിച്ചു.

1925 ജൂൺ 6-ന് കാലം ചെയ്തു. പരുമല സെമിനാരിയിൽ അന്ത്യവിശ്രമം കൊള്ളുന്നു.



ഓർമ്മ ജൂൺ 6-ന്
പരുമല
സെമിനാരിയിൽ

മാണ്. ഭൂമിക്കടിയിൽ ഊറിവരുന്ന കുടിവെള്ളം മനുഷ്യർക്കും മറ്റു ജീവജാലങ്ങൾക്കും ജീവൻ നിലനിർത്താൻ അത്യന്താപേക്ഷിതമാണ്. അത് ആഗോള ഭീമനായ ഒരു അമേരിക്കൻ കമ്പനി ഊറ്റിയെടുത്ത് സുഖഭോഗപാനീയമാക്കി വൻ ലാഭമുണ്ടാക്കിയാൽ, നമുക്കും ഭൂമിക്കും എന്തു സംഭവിക്കുന്നു എന്നതാണ് ചോദ്യം.

വായു, വെള്ളം, വെളിച്ചം, മണ്ണ്, ആകാശം എന്നീ പഞ്ചഭൂതങ്ങൾ മനുഷ്യരുടെയും സകല ജീവജാലങ്ങളുടെയും പൊതുസ്വത്താണ്. ജീവനെ ഇവിടെ നിലനിർത്തുന്നത് ഇവയാണ്. ഈ പൊതുവകയെ സ്വകാര്യവൽക്കരിക്കാൻ ആർക്കും അവകാശമില്ല. നിർഭാഗ്യവശാൽ ഈ സ്വകാര്യവൽക്കരണം അതിവേഗം നടന്നുകൊണ്ടിരിക്കുകയാണ്. ജീവൻ നിലനിർത്താനാവശ്യമായ വെള്ളവും വായുവും സ്വകാര്യ കമ്പനികളുടെ കൂപ്പികളിലേ ഇനി ലഭിക്കുകയുള്ളൂ എന്നു വന്നാൽ നമ്മുടെ അമ്മയായ ഭൂമി അത്യാസന നിലയിലാണ് എന്നർത്ഥം. നമ്മുടെ പാടങ്ങൾ നികത്തപ്പെടുന്നത് പാവപ്പെട്ടവന് ഒരു തുണ്ട് ഭൂമിയുണ്ടാക്കി കുടിൽ വയ്ക്കാനല്ല, വൻ പണക്കാർക്ക് കൂടുതൽ ലാഭമുണ്ടാക്കാനുള്ള 'കോംപ്ലക്സ്'കൾ പണിയാനാണ്. നമ്മുടെ നദികളിൽ മണലിനുവേണ്ടി കുഴി തോണ്ടുന്നത്, നമ്മുടെ അമ്മയുടെ കുഴിതോണ്ടലാണ്. വനങ്ങൾ നശിപ്പിക്കപ്പെടുന്നത് തീർത്ഥാടകർക്ക് സൗകര്യം ഒരുക്കുവാനല്ല, രാഷ്ട്രീയക്കാരുടെയും മതനേതാക്കളുടെയും വൻ മുതലാളിമാരുടെയും സ്വാർത്ഥതാല്പര്യങ്ങൾ സംരക്ഷിക്കാനാണ്.

ഔഗേൻ മാർ ദീവന്നാസ്യോസ് (1955-2007)

നിലയ്ക്കൽ ഭദ്രാസനത്തിലെ റാന്നി മൂക്കാലുമൺ മാവേലിൽ പേരങ്ങാട്ടു മത്തായി കുര്യൻ, സാരാമ്മ കുര്യൻ ദമ്പതികളുടെ പുത്രനായി 1955 ജൂലൈ ഒന്നിന് ജനിച്ചു. ഫിസിക്സിൽ ബി.എസ്.സി., ഹിസ്റ്ററിയിൽ എം.എ., വൈദികസെമിനാരിയിൽനിന്ന് ജി.എസ്.റ്റി. എന്നീ ബിരുദങ്ങൾ കരസ്ഥമാക്കി.

1979-ൽ ശൈമാശുപട്ടവും 1980-ൽ വൈദികപട്ടവും സ്വീകരിച്ചു. 1992-ൽ റമ്പാനായി. പ. മാത്യൂസ്



ഓർമ്മ ജൂൺ 6-ന്
വാകത്താനം
വള്ളിക്കാട്ട് ദയറാ
ചാപ്പലിൽ

പ്രഥമൻ ബാവായുടെ സെക്രട്ടറി, ദേവലോകം അരമന മാനേജർ, കോട്ടയം സെൻട്രൽ ഭദ്രാസന സെക്രട്ടറി, വാകത്താനം വള്ളിക്കാട്ട് ദയറാ മാനേജർ, പീരുമേട് എൻജിനീയറിങ് കോളജ് റസിഡന്റ് മാനേജർ, എപ്പിസ്കോപ്പൽ സിനഡ് ഓഫീസ് സെക്രട്ടറി എന്നീ നിലകളിൽ സേവനമനുഷ്ഠിച്ചു.

മലങ്കര അസോസിയേഷൻ മേൽപട്ട സ്ഥാനത്തേക്ക് തെരഞ്ഞെടുത്തതിനെത്തുടർന്ന് 2005 മാർച്ച് 5-ന് പരുമല സെമിനാരിയിൽവച്ച് പ. മാത്യൂസ് ദിതിയൻ ബാവ എപ്പിസ്കോപ്പായി വാഴിച്ചു. 2006 ഫെബ്രുവരിയിൽ മെത്രാപ്പോലീത്തയായി. ഇടുക്കി ഭദ്രാസന മെത്രാപ്പോലീത്തയായി സ്മൃതർഹമായി പ്രവർത്തിച്ചുവരെ 2007 ജൂൺ 6-ന് വാഹനാപകടത്തെത്തുടർന്ന് കാലംചെയ്തു. വാകത്താനം വള്ളിക്കാട്ട് ദയറായിൽ കബറടക്കി.

ഇപ്പോൾ നമ്മുടെ നഗരങ്ങളിലും നഗരപ്രാന്തങ്ങളിലും കാണുന്ന വികസനം തെറ്റായ ഒരു മാതൃകയാണ് അവലംബിച്ചിരിക്കുന്നത്. നിലനിൽക്കുന്ന (Sustainable) മനുഷ്യക്ഷേമത്തെ സൃഷ്ടിക്കാൻ അതിനു കഴിവില്ല, എന്നു മാത്രമല്ല, ഇഞ്ചിഞ്ചായി പ്രകൃതിയെയും ജീവനെയും അത് നശിപ്പിക്കുകയാണ്. മനുഷ്യന്റെ സ്വാഭാവികമായ ആഗ്രഹങ്ങളെ അത്യാഗ്രഹമായും സകലത്തെയും വിഴുങ്ങുന്ന ബുദ്ധ്യക്ഷയായും പരിവർത്തനം ചെയ്യുന്ന ഒരു സംസ്കാരത്തെയാണ് അത് സൃഷ്ടിക്കുന്നത്.

ഇവിടെ ഒരു പുതിയ മാനവസംസ്കാരത്തിനു വേണ്ടിയുള്ള പണിപ്പുരയിലേക്ക് നാം പ്രവേശിക്കണം. 'പൊതുവകയെക്കുറിച്ചുള്ള പരിശുദ്ധമായ ഒരു സമീപനവും ഭൂമിയോടും പ്രകൃതിയോടുമുള്ള ആഴമായ ആദരവും മനുഷ്യർ തമ്മിൽ സ്നേഹബഹുമാനങ്ങളിലൂന്നിയ ബന്ധവും സൃഷ്ടിക്കുന്ന ഒരു സംസ്കാരത്തിൽ മാത്രമേ ജീവൻ നിലനിൽക്കുകയുള്ളൂ. നമ്മുടെ ആരാധനയും ദൈവശാസ്ത്രവും ആത്മീയതയും ഈ മഹൽ ലക്ഷ്യത്തിലേക്ക് നമ്മെ തിരിപ്പിക്കാനുള്ള ദിഗ്ബോധം പ്രകടിപ്പിക്കുമെന്ന് നമുക്ക് പ്രതീക്ഷിക്കാം.

“അതുകൊണ്ട് ദൈവസൃഷ്ടിയോട് ബഹുമാനം കാണിക്കാൻ നാം പഠിക്കേണ്ടിയിരിക്കുന്നു. സകലത്തിലും ദൈവസ്നേഹത്തിന്റെ മുദ്ര പതിഞ്ഞിരിക്കുന്നു. എങ്കിലും ഒരു ജീവിയുടെ മാത്രം ഉപയോഗത്തിനായിട്ടല്ല ദൈവം സകലത്തെയും സൃഷ്ടിച്ചത്. നമുക്ക് ഇപ്പോൾ പൂർണ്ണമായി മനസ്സിലാക്കാൻ കഴിയാത്ത ആത്യന്തിക ലക്ഷ്യം ദൈവത്തിന് തന്റെ സൃഷ്ടിയെക്കുറിച്ചുണ്ട്.”

കെ. എം. ജി.



ജൂൺ 2

ആത്മപ്രകാശനത്തിന്റെ ബോധവഴികൾ പെന്തികോസ്തിക്ക് മുമ്പുള്ള ഞായർ

(വി. യോഹ. 13:31-36)

ഫാ. മാത്യു വർഗീസ് കുളങ്ങാട്ടിൽ



മനുഷ്യപുത്രന്റെ മഹിമ നാല് വിധത്തിൽ അടയാളപ്പെടുത്തപ്പെടുന്നവേദ ഭാഗമാണിത്. സെൻ കഥകളിൽ ഹാകിജു എന്ന ഗുരുവിന്റെ വേറിട്ട ഒരു ബോധ നവഴി കണ്ടിരുന്നു. ഗുരുവിനടുത്ത് പഠിക്കാനെത്തിയവർ അദ്ദേഹത്തോട് ബോധപ്രാപ്തിയുടെ വഴി അന്വേഷിച്ചിരുന്നു. ഗുരു അവരോട് നിങ്ങൾ എന്തിനുവേണ്ടി പാടത്ത് പകലന്തിവരെ പണിയെടുക്കൂ, ഞാൻ നിങ്ങളെ പഠിപ്പിക്കാം എന്ന് പറഞ്ഞിരുന്നു. കാലം കഴിയുന്തോറും അസ്വസ്ഥരായ അവർ ഗുരുവിനോട് എന്താണ് ഇനിയും അവിടുന്ന് ഞങ്ങൾക്കായുള്ള ആ മർമ്മപ്രവചനം നടത്താത്തത് എന്ന് ചോദിക്കുമ്പോൾ ഗുരുവിന്റെ മറുപടി വിശാലമായി വിടർത്തിയ തന്റെ കൈകളായിരുന്നു. അധ്വാനത്തിന്റെ തഴമ്പിച്ച കൈകൾ! പച്ചമനുഷ്യന്റെ നീണ്ട അധ്വാനത്തിന്റെ മുദ്ര പതിഞ്ഞ ആ കരങ്ങൾ ആയുസ്സിന്റെ പുസ്തകമായി അവർ വായിച്ചു.

അറിവിനും ആത്മാവിനും പ്രകാശനം നൽകുന്നത് ജീവിതത്തിന്റെ പച്ചയാഥാർത്ഥ്യങ്ങളാണ്. യുദാ പ്രതീക്ഷിച്ച അത്ഭുതങ്ങളൊന്നും സംഭവിച്ചില്ല. അയാൾ യേശുവിനെ വിട്ട് പോയശേഷം നാലു വിധത്തിലുള്ള മഹിമകളോടെ കർത്താവിനെ നമുക്ക് കാണാൻ സഹായിക്കുന്നുണ്ട് ഈ വചനഭാഗം.

1. ക്രൂശിന്റെ മഹിമ

ഇപ്പോൾ മനുഷ്യപുത്രൻ മഹിമപ്പെടുന്നത് ക്രൂശിന്റെ സാമീപ്യത്താലാണ്. മടിശീല സൂക്ഷിപ്പുകാരൻ അകന്നുപോവുകയും കഷ്ടത സ്പർശിക്കുകയും ചെയ്യുന്ന നാഴികയായിരുന്നു അത്.



യുദ്ധത്തിൽ പരക്കേൽക്കാതെ രക്ഷപ്പെടുന്നവർക്ക് മഹിമ ഉണ്ടാവുകയില്ല. പ്രാണാർപ്പണം ചെയ്യുന്ന ധീരജവൻമാർക്കാണ് മഹത്ത്വം. വിരോചിതമായ കാലത്തേക്കാണ് ക്രൂശ് ക്രിസ്ത്യാനിയെ കൊണ്ടുപോവുന്നത് എന്ന് നാം ഓർക്കുക. ക്രൂശിന്റെ വഴികളിലേക്ക് പ്രത്യാശയുടെ വസന്തം ദർശിക്കാത്തവർക്ക് ഈ ക്രിസ്തീയ തീർത്ഥാടനം പ്രയാസകരമായി തീരും.

2. അനുസരണത്തിന്റെ മഹിമ

ഏതൊരു പിതാവും ധാർമ്മികതയും അനുസരണവും പുലർത്തുന്ന പിതാവിനാൽ മഹിമപ്പെടും. തലമുറകൾ അടയാളപ്പെടുത്തപ്പെടുന്നത് അനുസരണമുള്ള തലമുറയിലൂടെയാണ്. കർത്താവിന്റെ അനുസരണം ഇത്തരത്തിൽ പ്രസക്തമാണ്. പിതാവാം ദൈവത്തിന് പ്രശോഭിതമാക്കുന്ന അനുസരണമാണ് പുത്രൻ തമ്പുരാൻ പ്രകടിപ്പിച്ചത്. പുത്രനും എന്നതിന്റെ പ്രകാശം എത്ര ദീപ്തമാണ് എന്ന് ഈ വേദഭാഗം ശക്തമായി ഓർമ്മിപ്പിക്കുന്നു. ദിശാബോധമില്ലാത്ത തലമുറകൾക്ക് മാർഗ്ഗദീപമാണ് ഈ വേദഭാഗം.

3. ക്രിസ്തുവെന്ന മഹിമ

ചരിത്രത്തിൽ ക്രിസ്തുവെന്ന നാമത്തോളം പ്രകാശം മറ്റൊന്നിനും ഇല്ല എന്ന് തോന്നിയിട്ടുണ്ട്. ദൈവത്തിന്റെ ചരിത്രത്തിലെ ഇടപെടലിന്റെ ശോഭിതഭാവം ക്രിസ്തുവാണ്. ക്രിസ്തുവിന്റെ മനുഷ്യവാതാരം, രക്ഷാകരമായ മരണം എന്നിവ മൂലം ദൈവസ്നേഹം പ്രത്യക്ഷമാക്കുകയും അങ്ങിനെ ദൈവമഹത്ത്വം ചരിത്രത്തിന് മുഖിലാക്കിയ വെണ്മ പകരുകയും ചെയ്യുന്നു. വീണ് പോയവരുടെ ചരിത്രത്തെ വിമോചിപ്പിക്കാനെത്തിയ ദൈവത്തിന്റെ കൂട്ടാണ് ക്രിസ്തു. ഈ സ്നേഹിതൻ ഹൃദയവാതിലിന് പുറത്തുണ്ട്. വേണമെങ്കിൽ അവനെ നമുക്ക് തിരസ്കരിക്കാം. പക്ഷെ വിമോചനത്തിന്റെ കൂട്ട് നമുക്ക് എന്നേക്കും

നഷ്ടമായി എന്ന് വരാം.

4. പിതൃസാക്ഷ്യമെന്ന മഹിമ

ദൈവം, പുത്രൻ തമ്പുരാനെ മഹത്വപ്പെടുത്തുന്നത് ചരിത്രത്തിൽ നാം കാണുന്നുണ്ട്. യേശു തമ്പുരാന്റെ കഷ്ടാനുഭവനേരത്തെ സംഭവങ്ങൾ ശ്രദ്ധിക്കുക. മരണസമയത്തെ ഭൂകമ്പം, ഇരുട്ട്, മരിച്ചവർ ഉയർക്കുന്നത്, ദൈവാലയ തിരശീല കീറിത്ത് തുടങ്ങിയവയെല്ലാം ക്രിസ്തുവിലെ ദൈവത്വം പിതാവാം ദൈവം അടയാളപ്പെടുത്തുന്ന മുഖാന്തിരങ്ങൾ കൂടിയാണ്. ഇവിടെ ഒരു ഭൗമിക യാഥാർത്ഥ്യം ഓർമ്മിക്കാവുന്നതാണ്. മക്കളെ ജീവിതം കൊണ്ട് സാക്ഷ്യം കാണാൻ മാതാപിതാക്കളുടെ ചുമതലയാണ്. ഒരുപക്ഷെ ജീവിത യാഥാർത്ഥ്യങ്ങളുടെ പര്യായം സാഹചര്യങ്ങളെ നേരിടാൻ ഒരാളെ സഹായിക്കുന്നത് മാതാപിതാക്കളുടെ സന്തോഷം തന്നെയാണ്. ക്രൂശിൻ ചുവട്ടിലെ അമ്മയും അദ്യശ്യനായ ദൈവവും അവ യേശുവിനെ ശക്തിപ്പെടുത്തുന്നത് നാം വായിക്കേണ്ടത് ഈ ബോധ്യത്തോടെ ആവണം.

പെസഹായും സർവ്വപ്രധാന കൽപ്പനയും

ആദ്യത്തെ പെസഹായക്കുശേഷം മോശയ്ക്ക് 10 കൽപ്പനകൾ നൽകപ്പെട്ടത് നാമോർക്കുന്നുണ്ടാകും. ഇവിടെ കർത്താവ് ആചരിച്ച് അവസാനിപ്പിച്ച പെസഹായ്ക്ക് ശേഷം പ്രധാനകൽപ്പന നൽകുന്നു. അത് പക്ഷെ വി. കുർബ്ബാന സ്ഥാപനത്തെ തുടർന്നായിരുന്നു. സർവ്വപ്രധാനമായ സ്നേഹ കൽപ്പന തന്നെയാണ്. എന്റെ കുഞ്ഞുങ്ങളെ എന്ന ഇതുവരെ സംബോധനചെയ്യാത്ത ഹൃദയസ്പർശമായ സംബോധന വിയോഗദ്യോതകമായ വാക്കുകളായിരുന്നു അതിനു പശ്ചാത്തലമായി കർത്താവ് ഉപയോഗിച്ച സംബോധന. കർത്താവ് തന്റെ സമീപസ്ഥമായ അന്ത്യത്തെ ശിഷ്യർക്ക് ബോധ്യപ്പെടുത്തുന്നു. യുദരോടുള്ള സംഭാഷണത്തിലും കർത്താവ് ഇത് പറഞ്ഞിട്ടുണ്ട് (7:34; 8:21). ശിഷ്യർ പിന്നീട് തന്നെ അനുഗമിച്ചുകൊള്ളുമെന്ന ആശ്വാസവും കർത്താവ് പകരുന്നുണ്ട്. പരസ്പരം സ്നേഹിക്കുവാനുള്ള ഭരമേൽപ്പിക്കൽ പത്തുകൽപ്പനയുടെ സംഗ്രഹമായി മാറുന്നത് അത്യന്തം ഗൗരവമായി നാം കാണേണ്ടതാണ്. ഈ സ്നേഹ സംസ്കാരത്തിലേക്ക് ഈ വേദഭാഗം നമ്മെ ഉപനയിക്കട്ടെ.



“രാപ്പകൽ ഭക്തിയോടുകൂടി ഉച്ചത്തിൽ ദൈവത്തെ പ്രാർത്ഥിപ്പിൻ. ഈ പ്രാർത്ഥന നമ്മിലുള്ള ഇരുളു നീങ്ങാനും, തളർച്ച തീരാനും, നമ്മുടെ പരമമായ രക്ഷയും മോക്ഷവും ലഭിക്കാനും ഏറ്റവും ഉത്തമമായ മാർഗ്ഗമാകുന്നു. വിശ്വസിച്ചു പ്രാർത്ഥിച്ചു ദൈവത്തെ ഭജിപ്പിൻ.”

- പ. പരമേശ്വരൻ തിരുമേനി

മർത്തമറിയാം സമാജം
ചെങ്ങന്നൂർ ഭദ്രാസന
ജനറൽ സെക്രട്ടറി ആയി
നിയമിതയായ ജോളി
ജോൺസൺ.




തിരുവനന്തപുരം ഭദ്രാസന മർത്തമറിയം വനിതാ സമാജം വാർഷിക സമ്മേളനം

തിരുവനന്തപുരം: ഭദ്രാസന മർത്ത മറിയം വനിതാ സമാജം 40-മത് വാർഷിക സമ്മേളനം ചാത്തന്നൂർ സെന്റ് ജോർജ് ഓർത്തഡോക്സ് വലിയ പള്ളിയിൽ വെച്ച് നടന്നു. തിരുവനന്തപുരം ഭദ്രാസനാധിപൻ ഡോ. ഗബ്രിയേൽ മാർ ഗ്രിഗോറിയോസ് മെത്രാപ്പോലീത്താ ഉദ്ഘാടനവും അനുഗ്രഹ പ്രഭാഷണവും നടത്തി. പ്രൊഫ. മേരി മാത്യു ക്ലാസ്സുകൾക്ക് നേതൃത്വം നൽകി.

പുസ്തകം

**സത്യകാനോനും
കാനോനിക പാത്രിയർക്കീസും**



ഫാദർ കെ. പി. പൗലൂസ്

മലങ്കരസഭയിലെ ഒരു നൂറ്റാണ്ടു പിന്നിട്ട വ്യവഹാര പരമ്പരയിൽ നിരന്തരം ഉയരുന്ന ഒരു ചോദ്യങ്ങളെപ്പറ്റി വ്യക്തമായും സൂക്ഷ്മമായും തെളിവുസഹിതം നടത്തുന്ന വിചിന്തനങ്ങൾ.


സത്യകാനോൻ എന്ത്? 'മ' അക്കമോ 'എ' അക്കമോ? കാനോനിക പാത്രിയർക്കീസ് ആര്? അദ്ദേഹം ഖാവാമോ? അവിടെ ക്ലിപ്ത ഖാവാമോ?

Price : ₹100

**സത്യകാനോനും
കാനോനിക പാത്രിയർക്കീസും**



ഫാദർ കെ. പി. പൗലൂസ്



₹300/-

Malankara Sabha Charithra Rekhakal

(CHURCH HISTORICAL DOCUMENTS OF MALANKARA CHURCH)

Compiled and Edited by Joice Thottackad
Published by : Dr. Geevarghese Yulios Metropolitan

മലങ്കരസഭാചരിത്രവുമായി ബന്ധപ്പെട്ട പ്രധാന ചരിത്രരേഖകളും സംഭവങ്ങളും ഈ ഗ്രന്ഥത്തിൽ സമാഹരിച്ചിരിക്കുന്നു. ആദ്യകാല സഭാചരിത്ര ഗ്രന്ഥങ്ങളിൽ നിന്നും മാർ ഓമറവുൻ ദിവനാസ്പോസിന്റെ നാളാതമം ഇടവഴിക്കൽ നാളാതമം എന്നിവയിൽ നിന്നും സമാഹരിച്ച ഈ രേഖകൾ മലങ്കരസഭാചരിത്രത്തിലെ ഒട്ടേറെ വിടവുകൾ നികത്താനും വിട്ടുപോയ പല കണ്ണികളും ഇണക്കിചേർക്കാനും പുതിയ ചരിത്രസത്യങ്ങളെ മനസ്സിലാക്കാനും സഹായിക്കും.

First Published: Feb. 23, 2019, Copies: 500
M. J. D. Publishing House, Kunnampalam
Cover Design, Typesetting & Printing :
Sophia Print House, Kottayam

CONTACT
Fr. Reju Abraham : 9426 34 73 99
Br. Benson. T. Saji : 8281 07 98 64
Adv. Gilbert Cheeran : 9446 40 75 03

Available at: MOC Kottayam, Parumala & All Orthodox Book Stalls

കെ.സി.സി. യിൽ നിന്നുള്ള സഭാ പ്രതിനിധികളുടെ രാജിക്കത്ത്

To

പ്രസിഡന്റ്,
കേരളാ കൗൺസിൽ ഓഫ് ചർച്ചസ്,
കെ.സി.സി. ഓഫീസ്, തിരുവല്ല

**വിഷയം : കെ.സി.സി ചുമതലകളിൽ നിന്നും
ഓർത്തഡോക്സ് സഭാ പ്രതിനിധികളുടെ രാജി**

കേരളത്തിലെ ക്രൈസ്തവ സഭകളുടെ ഐക്യവേദിയും വിശാല എക്സക്യൂട്ടീവ് മെമ്പർഷിപ്പ് പ്രസ്ഥാനവുമായ കേരളാ കൗൺസിൽ ഓഫ് ചർച്ചസിന്റെ അദ്ധ്യക്ഷൻ സഭാ ഐക്യ പാരമ്പര്യങ്ങളും ദർശനങ്ങളും നിയമങ്ങളും ലംഘിച്ച് കോട്ടയം ദേവലോകം അരമനയിലേക്ക് 10-05-2019 ൽ നടത്തിയ പ്രതിഷേധ മാർച്ച് മലങ്കര ഓർത്തഡോക്സ് സഭയെ പൊതുസമൂഹത്തിൽ അതികഠിനമായി വിചാരണചെയ്യുകയും അധിക്ഷേപിക്കുകയും ചെയ്തു.

സഭാ ഐക്യ ദർശനങ്ങൾക്ക് വിരുദ്ധമായി KCC യുടെ അദ്ധ്യക്ഷൻ ഡോ. ഗീവർഗീസ് മാർ കുറിലോസ് മെത്രാപ്പോലീത്ത പ്രവർത്തിച്ചതിനാൽ അദ്ദേഹം പ്രസിഡന്റ് സ്ഥാനം രാജിവയ്ക്കണമെന്ന് 28-05-2019ൽ കൂടിയ KCC എക്സിക്യൂട്ടീവ് കമ്മിറ്റിയിൽ മലങ്കര ഓർത്തഡോക്സ് സഭാംഗങ്ങൾ എല്ലാവരും ഏകകണ്ഠമായി ആവശ്യപ്പെട്ടിരുന്നു. എന്നാൽ താൻ അത്തരത്തിൽ ദേവലോകത്തേക്ക് മാർച്ച് സംഘടിപ്പിക്കുകയോ പങ്കെടുക്കുകയോ നേതൃത്വം നൽകുകയോ ചെയ്തിട്ടില്ലായെന്നും പ്രസിഡന്റ് സ്ഥാനം യാതൊരു കാരണവശാലും രാജിവയ്ക്കില്ലായെന്ന് പറയുകയും ചെയ്തു. ഒരു സഭാ ആസ്ഥാനത്തേക്കും മാർച്ച് നടത്താൻ താൻ നേതൃത്വം നൽകിയിട്ടില്ലായെന്ന് പത്രമാധ്യമങ്ങളിൽ വാർത്ത നൽകിയതും (30-മെയ് 2019, മനോരമ) അത്യന്തം ഖേദകരമാണ്. എന്നാൽ കുരിശിന്റെ വഴി എന്നപേരിൽ ദേവലോകം കാതോലിക്കേറ്റ് അരമനയിലേക്ക് നടത്തിയ പ്രതിഷേധ മാർച്ചിന്റെ ചിത്രങ്ങളും വീഡിയോയും മാധ്യമങ്ങളിലും ഇന്റർനെറ്റിലും ഇപ്പോഴും ലഭ്യമാണ്.

സഭാ ഐക്യ ദർശനങ്ങളും വിശാലമായ കാഴ്ചപ്പാടുകളും തിരസ്കരിച്ച് സ്വതന്ത്രപര്യങ്ങൾക്ക് അധിഷ്ഠിതമായി പ്രവർത്തിക്കുന്ന KCC പ്രസിഡന്റിന്റെ ഇത്തരം നടപടികളിൽ പ്രതിഷേധിച്ച് മലങ്കര ഓർത്തഡോക്സ് സഭാ പ്രതിനിധികളായ ഞങ്ങൾ KCC യുടെ എല്ലാ അധികാര സ്ഥാനങ്ങളിൽനിന്നും എക്സിക്യൂട്ടീവ് സ്ഥാനങ്ങളിൽ നിന്നും രാജിവയ്ക്കുന്നു.

എന്ന്

ഫാ. തോമസ് വർഗ്ഗീസ് ചാവടിയിൽ
(എക്സിക്യൂട്ടീവ് അംഗം)

പ്രൊഫ. ഡോ. ചെറിയാൻ തോമസ്
(എക്സിക്യൂട്ടീവ് അംഗം)

ഡോ. ജെയ്സി കരിങ്ങാട്ടിൽ
(വൈസ് പ്രസിഡന്റ്)

ജിജി ജോൺസൺ
(എക്സിക്യൂട്ടീവ് അംഗം)

കോട്ടയം
31-05-2019

Copy to : The Catholicate Office, Devalokam , Kottayam

The Inter-Church Relations Office, Devalokam, Kottayam



ജോയ്‌പൂർ സെന്റ് ഗ്രീഗോറിയോസ് പള്ളി കുടുംബസംഗമം

പരമല: ജോയ്‌പൂർ സെന്റ് ഗ്രീഗോറിയോസ് ഓർത്തഡോക്സ് പള്ളിയുടെ സുവർണ്ണ ജൂബിലിയുടെ ഭാഗമായി പരമല സെമിനാരിയിൽ കുടുംബസംഗമം നടന്നു. ഡോ. ഗബ്രിയേൽ മാർ ഗ്രീഗോറിയോസ് യോഗം ഉദ്ഘാടനം ചെയ്തു. ഡോ. യൂഹാനോൻ മാർ ദിമെത്രയോസ് അധ്യക്ഷത വഹിച്ചു.

ഫാ.സാം പി. ജോർജ്ജ്, ഫാ. കെ. ജി. അലക്സാണ്ടർ, ഫാ. ഏബ്രഹാം ജോൺ, ഫാ. ടി. ജെ. ജോൺസൺ, ഫാ. സിബു തോമസ്, ഇലവുകാട്ട് ഗീവർഗീസ് റമ്പാൻ, ഫാ. പ്രദീപ് വർക്കി, ഫാ. സി. വി. ഉമ്മൻ, പരമല ആശുപത്രി സിഇഒ ഫാ. എം. സി. പൗലോസ്, പരമല സെമിനാരി മാനേജർ ഫാ. എം. സി. കുര്യാക്കോസ്, ഇടവക വികാരി ഫാ. ഏബ്രഹാം മാത്യു, ട്രസ്റ്റി വി. സി. ഏബ്രഹാം, ജൂബിലി കൺവീനർ മാത്യുസ് ദാനിയേൽ, എന്നിവർ പ്രസംഗിച്ചു. മർത്തമറിയം വനിതാസമാജം പരമല കാൻസർ സെന്ററിലെ രോഗിക്ക് ചികിത്സാസഹായം നൽകി. യുവജന പ്രസ്ഥാനം തയ്യാറാക്കിയ ഡോക്യുമെന്റി പുറത്തിറക്കി.



കാരാപ്പുഴ മാർ ഗീവർഗീസ് മാർ ഗ്രീഗോറിയോസ് പള്ളിയിൽ നടന്ന ഓർത്തഡോക്സ് യുവജനപ്രസ്ഥാനം കോട്ടയം സെൻട്രൽ ഭദ്രാസന വാർഷിക സമ്മേളനത്തിൽ ഫാ. ഡോ. ടി. ജെ. ജോഷ്വാ മുഖ്യപ്രഭാഷണം നടത്തുന്നു.



സ്മാർട്ട് ഫൗണ്ടേഷൻ ആഭിമുഖ്യത്തിൽ നിലമ്പൂർ ട്രൈബൽ ഏരിയയിൽ 253 കുട്ടികൾക്കുള്ള സ്കൂൾ പഠന ഉപകരണങ്ങൾ വിതരണം ചെയ്തു.



പൗരോഹിത്യ രജത ജൂബിലി ആഘോഷിക്കുന്ന കൊട്ടാരക്കര - പുനലൂർ ഭദ്രാസനത്തിലെ വന്ദ്യ സി. ഡി രാജൻ അച്ചൻ, സ്പെൻസർ കോശി അച്ചൻ, ജോൺസൺ മുളമുട്ടിൽ അച്ചൻ എന്നിവരെ കൊല്ലം ഭദ്രാസന മെത്രാപ്പോലീത്ത അഭി. സഖറിയാസ് മാർ അന്തോണിയോസ് തിരുമേനി, കൊട്ടാരക്കര - പുനലൂർ ഭദ്രാസന കൗൺസിൽ, മാനേജിംഗ് കമ്മിറ്റി അംഗങ്ങൾ എന്നിവർ ചേർന്ന് അനുമോദിക്കുന്നു.



കോലഞ്ചേരി സെന്റ് പീറ്റേഴ്സ് ട്രയിനിംഗ് കോളജിൽ പഠന സാമഗ്രി വിതരണം ഉദ്ഘാടനം അഡ്വ. കെ. എസ്. അരുൺകുമാർ (ജില്ലാ ശിശുക്ഷേമ സമിതി ഉപാധ്യക്ഷൻ) നിർവ്വഹിക്കുന്നു.



കുമ്പഴ സെന്റ് മേരീസ് ഓർത്തഡോക്സ് വലിയ കത്തീഡ്രലിൽ അർദ്ധദിന ക്യാമ്പും 10, +2 ക്ലാസും വിജയികൾക്ക് അനുമോദനവും സെന്റ് മേരീസ് യുവജനപ്രസ്ഥാനത്തിന്റെ ആഭിമുഖ്യത്തിൽ നടത്തപ്പെട്ടു.

ഓർത്തഡോക്സ് ക്രൈസ്തവ യുവജനപ്രസ്ഥാനം
യു.എ.ഇ. സോൺ

അർദ്ധവാർഷിക സംഗമം

2019 ജൂൺ 6-ാം തീയതി വ്യാഴാഴ്ച രാവിലെ 9.30ന്
ദുബായിലെ പരമലയിൽ
ഏവർക്കും സ്വാഗതം

News, Advertisements, Wishes Etc...

Contact 8078914931

9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file